

## अब भी नहीं, तो कभी नहीं


# 5 महीने में 25 लाख और पजेशन तक 50 लाख तक का रिटर्न

FIXED  
PRICE

NO MIDDLE-MEN  
DIRECT TO  
CUSTOMER

**KEDIA**  
**सेजस्थान**  
KOTHI & WALK-UP APARTMENT  
— अजमेर रोड़, जयपुर —

### PROPOSED FIXED RATE & RENTAL



## विचार बिन्दु

जो वस्तु आनंद प्रदान नहीं कर सकती, वह सुन्दर हो ही नहीं सकती। -प्रेमचंद

## व्याधिक्षमत्व बढ़ाने के लिये वनानुभव

प्राचीन भारत के महर्षि-वैज्ञानिक पुनर्वसु आत्रेय को चिकित्सा व स्वास्थ्य-रक्षण के एक ऐसे सिद्धांत का जनक माना जाता है जिसे आज वनानुभव और प्रकृति-अनुभव (फॉरेस्ट - एक्सपीरियंस, नेचर-एक्सपीरियंस) आदि नामों से जाना जाता है। स्वास्थ्य-रक्षण और रोगोपचार में प्राकृतिक स्थलों की भूमिका का आयुर्वेद में कम से कम 1000 साल ईसा पूर्व से वर्णन प्राप्त होता है। हाल ही में हुई शोध अब यह निर्विवाद सिद्ध करती है कि प्रकृति का सानिध्य हमारे संज्ञानात्मक, भावनात्मक, सामाजिक, शारीरिक, मानसिक और बायो फिजियोलॉजिकल स्वास्थ्य में सुधार करता है। परन्तु सबसे बड़ी बात यह है कि वर्ष 2022 तक की शोध अब यह निर्विवाद सिद्ध कर चुकी है कि वनानुभव से ह्यूमन नेचुरल किलर सेल्स की क्रियात्मकता बढ़ने और इन्फ्लेमेशन कम होने सहित अनेक रास्तों के माध्यम से इम्यूनिटी बढ़ती है।

लगभग 5000 वर्ष पूर्व की बात है। आत्रेय के शिष्य अग्निवेश ने अपने गुरु से एक प्रश्न किया: भगवन्! देवतों में आता है कि हितकारी आहार का उपयोग करते हुये भी कुछ लोग रोगी हो जाते हैं, जबकि अहितकारी आहार लेते हुये भी कुछ लोग निरोगी देखे जाते हैं। ऐसी स्थिति में क्या अच्छा है और क्या बुरा इसकी पहचान कैसे की जाये? इस प्रश्न का जो उत्तर आत्रेय ने दिया, वह आज भी यथावत विज्ञान-संगत है।

आत्रेय का उत्तर था: अग्निवेश! हितकारी आहार करने वाले लोगों में आहार के कारण होने वाले रोग उत्पन्न नहीं होते और हितकारी आहार लेने मात्र से समस्त रोगों का भय दूर नहीं हो जाता। हानिकारक भोजन के अलावा भी रोगों के तमाम कारण, जैसे ऋतुओं का विपरित होना, प्रज्ञापराध या जानबूझकर गलती करना, शब्द, स्पर्श, रूप, रस, गंध का अतियोग, मिथ्या योग एवं विषम योग आदि ऐसे कारण हैं जो उचित भोजन लेने के बावजूद भी मनुष्य को बीमार कर देते हैं। इसीलिये हितकारी आहार लेने वाले रोगी हो जाते देखे जाते हैं। हानिकारक आहार का उपयोग करने वालों में पथ्य, आहार, व शरीर की स्थिति में भिन्नता होने से हानिकारक आहार तुरन्त हानि नहीं पहुंचा पाता। सभी अपथ्य बराबर दोष वाले नहीं होते, न ही सभी दोष बराबर बलवान होते, और न सभी शरीर व्याधिक्षमत्व या रोग प्रतिरोधक क्षमता से संपन्न होते (न च सर्वाणि शरीराणि व्याधिक्षमत्वे समर्थाणि भवन्ति। च.सू.28.7)। इस बात में कोई संदेह नहीं है कि एक ही अपथ्य आहार जगह, समय, संयोग, वीर्य, व मात्रा की भिन्नता के कारण या व्यथा खा लेने से और अधिक अपथ्य हो जाता है। वही दोष विविध कारणों से, विरुद्ध चिकित्सा वाला, धातुओं में पहुंचा हुआ, शरीर के प्राणायतनों में उत्पन्न, मर्म पर चोट करने वाला, अत्यंत कठदायी अतिशय जल्दी रोगों को उत्पन्न करने वाला होता है। अंत में आत्रेय यह भी बताते हैं कि मूल रूप से शरीर की बनावट भी नैसर्गिक व्याधिक्षमत्व पर प्रभाव डालती है। बहुत मोटे या बहुत दुबले लोग, रक्त, मांस, व अस्थियों के सुसंगठित न होने के कारण बेडौल शरीर वाले लोग, दुर्बल, अल्पसत्व या कमजोर मनोबल वाले लोगों में रोगों को सहने की क्षमता नहीं होती। जबकि इनके उलट लक्षणों वाले लोगों में रोगों को सहने की क्षमता होती है। इन अपथ्य आहारों, दोषों व शरीर की भिन्नता के कारण बीमारियाँ भी कम या ज्यादा, जल्दी या देर से उत्पन्न होती हैं।

जिस व्यक्ति का सहज (इनेट) या युक्तिकृत (डेराइव्ड) व्याधिक्षमत्व मजबूत है वह मुश्किल से ही बीमार पड़ता है। यदि बीमार पड़ भी जाये तो बीमारी अपना बल मुश्किल से ही दिखा पाती है। व्याधिक्षमत्व में दो शब्द निहित हैं, व्याधि एवं क्षमत्व। व्याधि का तात्पर्य शरीर की धातुओं (रस, रक्त, मांस, मेदा, अस्थि, मज्जा, शुक्र) में विषमता उत्पन्न होना है। क्षमत्व से तात्पर्य इस विषमता को न होने देने की क्षमता है। मानसिक बीमारियों के सन्दर्भ में सत्व गुण जितना अधिक होगा, व्याधिक्षमत्व उतना ही बेहतर होगा। शरीर में सहज व्याधिक्षमत्व के सन्दर्भ में यह बात महत्वपूर्ण है कि शरीर में दुस्त मांसपेशियों, संरचना, स्वरूप व मजबूत इन्द्रियों वाला व्यक्ति रोगों के बल से कभी प्रभावित नहीं होता। भूख, प्यास, ठंडी, गर्मी, व्यायाम को ठीक से सहन करने वाला, सम अग्नि वाला, बुढ़ापी की उम्र में ही बूढ़ा होने वाला, मांसपेशियों के सही चयन वाला व्यक्ति ही स्वस्थ है (च.सू.21.18)। समर्थासंप्रमाणस्तु समसंहननो नरः। दुर्बेन्द्रियो विकाराणां न बलेनाभिपृथते। क्षुत्पिपासातपसहः शीतव्यायामसंसहः। समपक्ता समजरः सममांसचयो मतः॥

आधुनिक वैज्ञानिक संदर्भ में व्याधिक्षमत्व को इम्यूनिटी कहा जाता है। यह प्रतिरक्षा तंत्र संक्रमण, बीमारी या अन्य अवांछित तत्वों के आक्रमण से बचने के लिये शरीर को सुरक्षा प्रदान करता है। व्याधिक्षमत्व में कमी होने से शरीर इम्यूनों-कॉम्प्रोमाइज्ड स्थिति में आ जाता है। ऐसी स्थिति में शरीर की रोग-प्रतिरोधक क्षमता कम होने से रोगजनन आसानी से होता है। इम्यूनिटी किसी व्यक्ति के शरीर में विशिष्ट एंटीबॉडी या स्वेतकत कौशिकाओं की क्रिया से किसी विशेष संक्रमण, विषाक्त पदार्थ या हानिकारी जीव-शैली से होने वाले रोगों का प्रतिरोध करने की क्षमता के रूप में समझा जाता है।

आधुनिक वैज्ञानिक अध्ययनों के अनुसार इम्यूनिटी मूलतः दो प्रकार से समझी जा सकती है: इनेट (जन्मजात) और एडाप्टिव (अनुकूलनीय)। इनेट-इम्यूनिटी प्रतिरक्षा की पहली पंक्ति है जो पैथोजेन को मारने वाली कौशिकाओं जैसे न्यूट्रोफिल और मैक्रोफेज द्वारा संपादित की जाती है। किसी विषाणु का संक्रमण होने पर ये किलर-सेल्स तेज गति से सबसे पहले अपना काम करती हैं। एडाप्टिव-इम्यूनिटी को क्रियात्मकता तुलनात्मक रूप से धीमी होती है। इस तंत्र में टी-कौशिकाओं, बी-कौशिकाओं और एंटीबॉडी जैसी व्यवस्था है जो विशिष्ट रोगजनकों पर प्रतिक्रिया देता है। यह तंत्र इम्यून-मेमोरी के लिये भी उत्तरदायी है जो मानव में पहले हुई कुछ बीमारियों को पहचानता है और दुबारा नहीं होने देता। मेमोरी बी-सेल नामक कौशिकायें पैथोजेन को पहचानती हैं, और दुबारा संक्रमण होने पर त्वरित-प्रतिक्रिया करते हुये संक्रमण को निष्फल करने का काम करती हैं। हालांकि नवीन शोध यह बताती है नेचुरल-किलर कौशिकायें भी एडाप्टिव-इम्यूनिटी प्रतिक्रिया का प्रदर्शन कर सकती हैं। जो भी हो, गडबड तब होती है जब कुछ वायरस या माइक्रोब्स अपने पूर्व रूप से म्यूटेट या उत्परिवर्तित होकर इम्यून-मेमोरी (प्रतिरक्षा स्मृति) को गन्वा दे देते हैं।

व्याधिक्षमत्व को परिभाषित करते हुये चरकसंहिता के दिग्गज टीकाकार आचार्य चक्रपाणि ने लगभग 900 साल पहले लिखा (च.सू. 28.7 पर चक्रपाणि): व्याधिक्षमत्वं व्याधिबलविरोधित्वं व्याध्यात्प्रादप्रतिबन्धकत्वमिति यावत्। तात्पर्य यह है कि व्याधिबल की विरोधिता व व्याधि की उत्पत्ति में प्रतिबंधक होना व्याधिक्षमत्व है। अभिप्राय यह है कि शरीर में उत्पन्न बीमारी के बल या तीक्ष्णता को रोकने और बीमारी की उत्पत्ति को रोकने वाली क्षमता को व्याधिक्षमत्व कहा जाता है।

व्याधिक्षमत्व को बल, ओज और प्राकृत श्लेष्मा के रूप में भी जाना जाता है। बल वह शक्ति है जिसके द्वारा शरीर विभिन्न चेष्टाओं से कार्य संपन्न करता है। इस कार्योत्पादक शक्ति को व्यायाम-शक्ति से जाना देखा जाता है। बल के तीन प्रकार हैं (च.सू.11.36): त्रिविधं बलमिति- सहजं, कालजं, युक्तिकृतं का सहजं यच्छरीरसत्त्वयोः प्राकृतं, कालकृतमुत्पिपाणयं वयःकृतं च, युक्तिकृतं पुनस्तद्व्याध्यादचेष्टायोगजम्। बल तीन प्रकार के होते हैं। सहज बल शरीर और मन पर आभासित होता है। उम्र के साथ शरीर की वृद्धि से प्राप्त बल को कालज बल कहा जाता है। खान-पान, जीवन-शैली और व्यायाम आदि की युक्ति से प्राप्त बल को युक्तिकृत बल कहा जाता है। रोग से रक्षा करने वाले को बल कहा जाता है। व्याधिक्षमत्व को ओज और ओज को बल के रूप में भी समझा जाता है (सु.सू.15.19)। रसादीनं शुक्रान्तानां धातूनां यत् परं तेजस्तत् खल्वोजसदेव बलमियुच्यते त्वशास्त्रसिद्धान्तात्। रसादिक तथा शुक्रान्त धातुओं के उच्च स्तर पर भाग को ओज कहते हैं तथा आयुर्वेद के अनुसार उसी का दूसरा नाम बल है। यही बल व्याधियों से शरीर को रक्षा करता है। वहीं एक बल समझना आवश्यक है ओज और बल हालांकि एक कहे गये हैं किन्तु ओज का कारण और बल को कार्य माना जाता है। ओज का रूप, रस और वर्ण होने से द्रव्य है जबकि बल इसका कार्य है। यहाँ व्याधिक्षमत्व के सन्दर्भ में बल (कार्य) और कारण (ओज) को एक मान लिया जाता है। इसी सन्दर्भ में प्राकृत कफ को बल या व्याधिक्षमत्व का कारण माना जाता है (च.सू.17.1.17): प्राकृतस्तु बलं श्लेष्मा विकृतो मल उच्यते। स चैवैजः स्मृतः काये स च पाप्मोपदिर्यते। यही कारण है कि कफज प्रकृति में उत्तम बल, पित्तज प्रकृति के व्यक्तियों में मध्यम बल तथा वातज प्रकृति के व्यक्तियों में अवर बल होता है।

इस प्रकार व्याधिक्षमत्व का तात्पर्य व्याधि-बल का विरोध शरीरगत बल द्वारा किया जाता है। व्याधिक्षमत्व को प्रभावित करने वाले विभिन्न भावों को दर्शाविध रोगी परीक्षा के भावों में भी देखा जाता है। उदाहरण के लिये व्यक्ति की मूल प्रकृति का बल से सीधा सम्बन्ध होता है। सबसे उत्तम सप्त प्रकृति (वात-पित्त-कफज) है, परन्तु किसी जनसंख्या में समप्रकृति वाले बहुत कम होते हैं। अतः व्यवहार में कफ प्रकृति वालों को बेहतर बल वाला माना जाता है। इसके साथ ही सार भी बल को प्रभावित करता है। सारयुक्त से तात्पर्य यह है कि व्यक्ति में साररूप धातुओं का नियमित निर्माण होता है। सार धातुओं के सम्यक प्रकार से उत्पन्न होते रहने पर शरीर में व्याधिक्षमत्व बढ़िया बना रहता है। जैसा कि पूर्व में चर्चा की गयी है, बल का मुख्य कारक ओज है जो सभी धातुओं का सार है। साररूप में यह सभी धातुओं में व्याप्त होकर धातुओं को रक्षा करता है। व्याधिक्षमत्व को प्रभावित करने वाले अन्य भावों में सान्ध्य, सत्व, अग्नि, शारीरिक-शक्ति व वय है। अग्निबल को आहार करने की क्षमता से परखा जा सकता है। आहार-शक्ति (आहार को मात्रा) अग्निबल पर आश्रित है। यदि व्यक्ति की आहार शक्ति मजबूत है तो भोजन का पाचन और धातुओं की पुष्टि यथोचित होने से शरीर मजबूत रहता है। व्यायाम-शक्ति या शारीरिक रूप से श्रम करने की शक्ति भी बल का संकेतक है। व्यक्ति की वय या उम्र का भी बल से संबंध होता है। युवावस्था में उत्तम बल और जरा या बुढ़ापा आने पर बल कम रहता है।

व्याधिक्षमत्व बढ़ाने के लिये बल व ओज की वृद्धि में सहायक द्रव्यों और क्रियाओं का इस प्रकार युक्तिकृत नियमित सेवन करना चाहिये, जिससे व्याधिक्षमत्व का संरक्षण व वृद्धि हो किन्तु प्रकृति, अग्नि, धातुओं व मलक्रिया का समत्व तथा आत्मा, इन्द्रिय व मन की प्रसन्नता यथावत बनी रहे। संक्षेप में व्याधिक्षमत्व बढ़ाने के लिये सात रक्षा-दीवारों की निरंतर और सम्यक सार-सम्हाल करना आवश्यक है। इनमें आहार या खानपान, विहार या जीवनशैली, स्वस्थवृत्त या व्यक्तिगत स्वास्थ्य विषयक क्रियायें, सद्भक्त या व्यक्तिगत सदाचरण, पंचकर्म या शारीरिक विधाकतता को बाहर करने के लिये आयुर्वेद की पांच प्रक्रियायें, रसायन या उग्र-आधारित रोगजनन को रोकने हेतु कायाकल्प उपाय, और अंततः ओषधि या चिकित्सा शामिल है। परन्तु वनानुभव इन सबसे ऊपर है। एक साथ वनवास काटने की बात नहीं है बल्कि हरियाली में बितायुव अवश्य लीजिये। प्रति सप्ताह कम से कम 168 मिनट वनों, उपवनों और हरियाली में बिताइये। इससे इम्यूनिटी बढ़ने के साथ प्रसन्नता, आत्म-सम्मान, शारीरिक और मानसिक स्वास्थ्य में धनात्मक सुधार होगा। यहशास्त्र-सिद्ध, शोध-सिद्ध और स्वानुभूत है।

-अतिथि सम्पादक,

डॉ. दीप नारायण पाण्डेय

( भारतीय वन सेवा से सेवानिवृत्त तथा वर्तमान में राष्ट्रीय आयुर्वेद संस्थान में विजिटिंग प्रोफेसर )

( यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं )

# आठ करोड़ रुपए की लागत से बनी सड़क पर गहरे गड्ढे होने लगे

विधायक द्वारा एक माह पहले ही विकास कार्यों का लोकार्पण किया गया था

देवली, (निर्स)। लोकार्पण को एक महीना भी हुआ नहीं कि आठ करोड़ रुपए की लागत से बनाए गए रोड पर अभी से ही गहरे गड्ढे होना शुरू हो गए हैं। उल्लेखनीय है कि एक माह पहले क्षेत्रीय विधायक हरीश चंद्र मीणा के द्वारा नगर पालिका की ओर से बनाए गए विकास कार्यों का लोकार्पण किया गया था। विधायक द्वारा एक माह पहले लोकार्पण किए गए करोड़ों की

■ 'पांच साल की गारंटी की योजना पर रोड का निर्माण कराया गया है। रोड पर कहां गहरे गड्ढे हुए इसकी जांच करवा लेते हैं'

लागत से बनाए गए डामरीकरण और सीसी रोड की मामूली सी गारंटी ही दुर्दशा होना शुरू हो गई है।

गौरतलब है कि नगर पालिका ने लगभग साढ़े 16 करोड़ रुपए की लागत से ढाई-ढाई किलोमीटर के दो रोड का पूर्ण निर्माण करवाया और करवाया जा रहा है। इसमें से देवली से जयपुर की ओर जाने वाले रोड का

निर्माण कार्य पूरा हो गया जिसे नगर पालिका द्वारा लोकार्पण करवा दिया गया है। उक्त रोड निर्माण में शुरू से ही भ्रष्टाचार की परत दर परत चढ़ती जा रही थी जिसे पालिका देख कर भी नजर अंदाज करती रही। रोड निर्माण में भ्रष्टाचार होने के चलते जयपुर टॉक भ्रष्टाचार निरोधक ब्यूरो के आला अधिकारियों ने यहां उक्त रोड निर्माण की जांच की और तो पीडब्ल्यूडी सहायक अभियंता के सहयोग से रोड निर्माण कार्य में इस्तेमाल किए गए मैटेरियल के सैंपल भी जांच किए जाने के लिए रोड से एकत्रित किए और पीडब्ल्यूडी टॉक के माध्यम से जांच हेतु क्वालिटी कंट्रोल विभाग को भेज दिए गए थे।

दो माह पहले उक्त रोड निर्माण कार्य में हो चुके भ्रष्टाचार की रिपोर्ट में मामला क्या रहा, जांच एजेंसी ने अब तक उक्त मामले की पारदर्शिता नहीं दिखाई है। यहां देखने वाली बात तो यह है कि उक्त रोड निर्माण कार्य में हुए भ्रष्टाचार को छुपाने के लिए टेकेदार द्वारा सीसी रोड पर उखड़ चुकी गिट्टीओं पर केमिकल डाला जा रहा है। परंतु भ्रष्टाचार की भेंट चढ़े रोड निर्माण कार्य ने टेकेदार और अधिकारियों के बीच



देवली से जयपुर की ओर जाने वाली सड़क कई जगह से क्षतिग्रस्त हो गई है।

हुई सांठगांठ की पोल खोल कर रख दी है। जिसकी जानकारी भ्रष्टाचार ब्यूरो निरोधक विभाग को बखूबी प्राप्त है इसलिए कि दो माह पहले भ्रष्टाचार निरोधक ब्यूरो के आला अधिकारी उक्त रोड निर्माण में हुई धांधली जांच करने पहुंचे थे। सूत्रों से मिली जानकारी के अनुसार लगभग 8 करोड़ रुपए की लागत से बनाए गए उक्त रोड निर्माण पर पालिका प्रशासन ने टेकेदार को अब तक सात से साढ़े सात करोड़ रुपए तक का भुगतान कर दिया है। सुरेश कुमार मीणा, अधिशासी अधिकारी, नगर पालिका देवली का

कहना है कि पांच साल की गारंटी की योजना पर रोड का निर्माण कराया गया है। रोड पर कहां गहरे गड्ढे हुए इसकी जांच करवा लेते हैं। अगर ऐसा मामला है तो टेकेदार का 5000000 रुपए का भुगतान अभी बाकी है। जिसे रोक दिया जाएगा।

## पौधारोपण से भी जरूरी पौधों की सुरक्षा है : नगर परिषद आयुक्त

भीलवाड़ा, (निर्स)। शहर को हरा-भरा बनाने के उद्देश्य से संगम उद्योग समूह द्वारा सोनी हॉस्पिटल में चलाये जा रहे एक लाख पौधे व पांच हजार ट्री गाड़ वितरण अभियान के तीसरे दिन

■ पौधा वितरण अभियान में उमड़ी लोगों की भीड़

अतिथि के रूप में नगर परिषद आयुक्त हेमाराज चौधरी ने अभियान की सराहना करते हुए उपस्थित आमजन को संबोधित करते हुए कहा कि संगम समूह से निशुल्क पौधे प्राप्त कर पौधारोपण के पश्चात उनकी नियमित रूप से देखभाल करें, क्योंकि पौधारोपण से भी जरूरी पौधों की सुरक्षा है।

पौधा वितरण प्रथमी बाबूलाल जाजू ने बताया कि अभियान के प्रथम चरण का समापन 21 जुलाई को होगा। उन्होंने आमजन से प्रतिक्रिया प्राप्त: आठ से 10 तक अशोक, चंपा, मोगरा, तुलसी, मीठा नीम, अमरूद, अनार,



भीलवाड़ा शहर को हरा-भरा बनाने के उद्देश्य से पौधों का वितरण किया गया।

करंज, नीम, कनेर, गुड़हल, चांदनी, बिल्वपत्र, गुलमोहर, बरगद सहित 35 प्रजातियों के पौधे निशुल्क प्राप्त करने की अपील की।

समूह के चेयरमैन रामपाल सोनी

ने बताया कि आज 7250 पौधों का वितरण प्रभात जैन, महेश मोदानी, सत्यनारायण बिरला, भैरुसिंह, नंदू, राधा कुम्हार, बबली, रेखा कुम्हार सहित सैकड़ों लोगों को किया गया।

समूह के प्रबंध निदेशक अनुराग सोनी ने बताया कि टी गाड़ हेतु रतनलाल सामरिया एवं हिम्मत पारीक से आवेदन पत्र प्राप्त कर टी गाड़ ले सकते हैं।

## गंगोत्री से 750 किमी पैदल सफर तय कर किशनगढ़ बास पहुंचे कावड़ियों का सम्मान

किशनगढ़ बास, (निर्स)। गंगोत्री से जल भरकर 20 दिन में 750 किलोमीटर का पैदल सफर तय कर किशनगढ़ बास के प्राचीन पुराना बाजार स्थित मोटेस्वर महादेव पर जल चढ़ाने पहुंचे शिवभक्त कांवाड़ियों हरिओम गुप्ता, पीयूष शर्मा व पवन उर्फ विक्की सोनी का पूर्व विधायक रामहेत यादव सहित शहर के गणमान्य लोगों की ओर से दुपट्टा व माला पहनाकर सम्मान किया गया। वहीं पंडित नरेश शर्मा ने विधि विधान व मंत्रोच्चार के साथ पूजा अर्चना करारक जल अभिषेक कराया एवं श्रद्धालुओं में खीर का प्रसाद वितरण किया गया। 1998 से निरंतर गंगोत्री गोमुख

हरिद्वार से सावन मास के माह में कावड़ लेकर आ रहे हरिओम गुप्ता हरिद्वार 7 गोमुख से 4 और गंगोत्री से 13 बार जल लाकर शहर के विभिन्न मंदिरों में जल अभिषेक कर चुके हैं। गुप्ता ने बताया 750 किलोमीटर की 20 दिन में पैदल यात्रा कर गंगोत्री से जल लेकर पहुंचे हरिओम गुप्ता ने बताया कि 17 जून को पीयूष पुत्र अशोक शर्मा, पवन उर्फ विक्की पुत्र स्वे. सुभाष सोनी, रवि शर्मा, ललित राणा 5 सदस्यों का जत्था गंगोत्री के लिए रवाना हुआ। 24 जून को गंगोत्री से जल लेकर जत्था गंगोत्री से अरावली पर्वतमाला की चढ़ाई चढ़ते हुए हरिद्वार दिल्ली होते हुए 14 जुलाई को




किशनगढ़ बास में गंगोत्री से पैदल जल लेकर आए कावड़ियों का पूर्व विधायक रामहेत यादव ने सम्मान किया।

किशनगढ़ बास शिव कावड़ संघ के कैप पहुंचने पर शिव कावड़ संघ

समिति की ओर से स्वागत किया गया। इस मौके पर व्यापार महासंघ अध्यक्ष परमानंद लखायणी भाजपा युवा नेता विश्वास यादव पार्षद मनोज मिश्र शिव हरि गुर्जर किराना अध्यक्ष मदन अग्रवाल पत्रकार मुकेश सोनी लघु उद्योग संघ अध्यक्ष हरवेश खुराना विनय गोयल मनीष पंजाबी जनेश भूटानी सतीश शर्मा हौर हरवानी अशोक शर्मा राधा रानी मंदिर पुजारी यादराम शर्मा सहित अनेक गणमान्य लोग उपस्थित रहे। इसके अलावा किला ऊपर रेणी मोहल्ला, जोहड़ समीप सहित अनेक मंदिरों के शिवालयों पर कावड़ियों ने पहुंचकर जल चढ़ाया।

## राशिफल रविवार 16 जुलाई, 2023



पंडित अनिल शर्मा

प्रथम सावन मास (शुद्ध), कृष्ण पक्ष, चतुरदशी तिथि, रविवार, विक्रम संवत् 2080, आर्द्र नक्षत्र रात्रि 2:34 तक, ध्रुव योग प्रातः 8:32 तक, विष्टि करण प्रातः 9:21 तक, चन्द्रमा मिथुन राशि में संचार करेगा।

ग्रह स्थिति: सूर्य-मिथुन, चन्द्रमा-मिथुन, मंगल-सिंह, बुध-कर्क, गुरु-मेष, शुक्र-सिंह, शनि-कुम्भ, राहु-मेष, केतु-तुला राशि में।

आज भद्रा प्रातः 9:21 तक रहेगी। आज सावन संक्रांति है। सूर्य कर्क राशि में सोमवार प्रातः 5:07 पर प्रवेश करेगा। पुण्य काल रविवार को रहेगा। सर्वश्रेष्ठ चौघड़िया: चर 7:23 से 9:10 तक, लाभ-अमृत 9:10 से 12:33 तक, शुभ 2:14 से 3:56 तक। राहूकाल: 4:30 से 6:00 तक। सूर्योदय 5:47, सूर्यास्त 7:19

**मेष**  
व्यावसायिक कार्यों पर ध्यान देना ठीक रहेगा। चलते कार्यों में प्रगति होगी। महत्वपूर्ण कार्यों में उचित सफलता मिलेगी। आर्थिक स्थिति ठीक रहेगी। धार्मिक कार्यों में भाग ले सकते हैं।

**सिंह**  
नवीन कार्यों के संबंध में सकारात्मक आशंकाएं प्राप्त होंगी। आवश्यक कार्य सुगमता से बने लगे। महत्वपूर्ण कार्यों में सफलता से मनोबल ऊंचा रहेगा। परिवार में अतिथियों का आगमन बना रहेगा।

**धनु**  
घर-परिवार में धार्मिक-सामाजिक समारोह सम्पन्न हो सकते हैं। परिवार में सुख-सुविधाएं बढ़ेंगी। अतिथियों के आगमन से उत्सव जैसा माहौल रहेगा। शुभ कार्य के लिए यात्रा कर सकते हैं।

**वृष**  
मित्रों/रिश्तेदारों से संबंध खराब हो सकते हैं और समय अनर्गल कार्यों में खराब हो सकता है। घर-गृहस्थी के खर्चों में अनावश्यक वृद्धि होगी। मन में असंतोष बना रहेगा।

**कन्या**  
अपनी कार्य योजना को सीमित रखें। आवश्यक कार्यों में विलम्ब हो सकता है। नवीन कार्यों को टालना ठीक रहेगा। बने कार्य विगड़ सकते हैं। अतिथियों का आगमन अत्यंत अस्व-व्यस्त हो सकती है।

**मकर**  
परिवार में वाद-विवाद टालना ठीक रहेगा। परिवार में आपसी मतभेद बढ़ सकते हैं। स्वास्थ्य संबंधित परेशानों का सामना करना पड़ सकता है।

**मिथुन**  
आर्थिक/वित्तीय मामलों में संतुलन बनाए रखना ठीक रहेगा। संपादित स्रोत से धन प्राप्त होगा। महत्वपूर्ण कार्यों को प्राथमिकता से करने का प्रयास करें। शुभ कार्य के लिए बाहर जाने का कार्यक्रम बन सकता है।

**तुला**  
परिवार में प्रसन्नता-हर्षोल्लास का माहौल रहेगा। परिवार में आपसी सहयोग-समन्वय बना रहेगा। परिवार में मनोरंजन के कार्यक्रम बन सकते हैं।

**कुंभ**  
नये-पुराने मित्रों से मुलाकात हो सकती है। अस्त-व्यस्त दिनचर्या में सुधार होगा। परिजनों के सहयोग से महत्वपूर्ण कार्यों में उचित सफलता मिलेगी। आर्थिक स्थिति ठीक रहेगी।

**कर्क**  
अपने अति आवश्यक कार्यों को प्राथमिकता से करने का प्रयास करें। अटके हुए कार्य शीघ्रता/सुगमता से बचने लगे। चलते कार्यों में प्रगति होगी। धार्मिक स्थान की यात्रा संभव है।

**वृश्चिक**  
विवादित मामलों से राहत मिल सकती है। अस्त-व्यस्त दिनचर्या में सुधार होगा। चलते कार्यों में प्रगति होगी। परिवार में मनोरंजन के कार्यक्रम बन सकते हैं।

**मीन**  
अपने आवश्यक कार्यों को प्राथमिकता से करने का प्रयास करें। आवश्यक कार्य शीघ्रता/सुगमता से बचने लगे। परिवार में मनोरंजन के कार्यक्रम बन सकते हैं। धार्मिक स्थान की यात्रा संभव है।



दुर्लभ झक सफेद एल्बीनो पाण्डा एक बार फिर चीन में दिखा है। यह अपनी तरह का एक मात्र पांडा है। वर्ष 2019 में यह शिन्चुआन प्रांत के नेचर रिजर्व में देखा गया था और विश्व में अपनी तरह का एकमात्र पाण्डा होने की वजह से जल्दी ही इसकी लोकप्रियता विश्वभर में फैल गई थी। हाल ही में यह पुनः दिखा है। माना जाता है कि, इसकी उम्र 5-6 साल है। देखने में स्वस्थ लग रहे इस पाण्डा का फर अब हल्का सा भूरा होने लगा है और कार्टून किरदार "विनी द पूह" की याद दिलाता है। शुरु में आशंका थी कि, इस प्रजाति के अन्य सदस्य इसको बहिष्कृत कर सकते हैं, पर, वोलोंग नेचर रिजर्व से प्राप्त तस्वीरों और वीडियो में यह अन्य सामान्य पाण्डा के साथ सहजता से घुलता-मिलता नजर आ रहा है। जानवरों में एल्बीनिज्म पाया जाता है, पर बहुत कम। यह एक जैनेटिक म्यूटेशन की वजह से होता है, इसमें त्वचा में मेलनिन नहीं बनता। ऐसे जीव प्रकाश के प्रति बेहद संवेदनशील होते हैं, लेकिन अन्य शारीरिक क्षमताओं पर इस स्थिति का कोई प्रभाव नहीं पड़ता। वर्ष 2019 में जब यह पाण्डा पहली बार दिखा था, तब नेचर रिजर्व ने कहा था कि, तस्वीरों में इसके रोएं, पंजे एकदम सफेद दिख रहे हैं और आँखें लाल हैं।

## फ्लाइंट में दुर्व्यवहार

नई दिल्ली, 15 जुलाई। एयर इंडिया मैनेजमेंट के एक वरिष्ठ अधिकारी के साथ यात्री द्वारा दुर्व्यवहार की बात सामने आई है। यह घटना नौ जुलाई को सिडनी से दिल्ली लौट रहे विमान में हुई। एक अधिकारी ने बताया कि एयरलाइन के इनफ्लाइट सर्विसेज डिपार्टमेंट के हेड संदीप वर्मा ए.आई. 301 से सिडनी से दिल्ली आ रहे थे, तभी दिल्ली के एक यात्री ने उन्हें टक्कर मार दी। हालांकि, उसके खिलाफ कोई कार्रवाई नहीं की गई।

## दुष्कर्म व हत्या के आरोपी किशोर को आजीवन कारावास

जयपुर, 15 जुलाई (का.सं.)। पाँचों मामलों की विशेष अदालत ने नौ साल की बच्ची के साथ दुष्कर्म और अप्राकृतिक कृत्य करने के बाद उसकी हत्या करने के मामले में 17 साल 7 माह और 25 दिन के किशोर को आजीवन कारावास की सजा सुनाई है। इसके साथ ही अदालत ने किशोर पर 63 हजार रुपए का जुर्माना भी लगाया है। अदालत ने कहा कि, किशोर को 21 साल की उम्र तक सुरक्षित गृह में रखा जाए और फिर शेष सजा भुगतने के लिए जेल भेज दिया जाए। बताया जा रहा है कि, यह प्रदेश का संभवतः पहला ऐसा मामला है, जहाँ 18 साल से कम के किशोर को आजीवन कारावास की सजा दी गई है। अदालत ने कहा कि, किशोर न्याय अधिनियम में प्रावधान है कि, किसी बालक को मृत्युदंड या छोड़े जाने की संभावना के बगैरे आजीवन कारावास से

यह संभवतया पहला ऐसा केस है जिसमें किसी किशोर को आजीवन कारावास की सजा मिली है। किशोर पर 9 साल की बालिका से दुष्कर्म और अप्राकृतिक कृत्य करने के बाद उसकी हत्या करने का आरोप है।

दंडित नहीं किया जा सकता। इस अधिनियम में हर आजीवन कारावास को प्रतिबंधित नहीं किया गया है। पाँचों केसों में दुष्कर्म के कुछ अपराधों के लिए आजीवन कारावास की प्रावधान किया गया है। बशर्ते कि उसमें सी.आर.पी.सी. की धारा 432 व धारा 433 के तहत रैमिशन या सजा लघुकरण करने की शक्ति राज्य सरकार के पास हो। अभियोजन पक्ष की ओर से विशेष लोक अभियोजक महावीर किशानावत ने अदालत को बताया कि, नौ साल की पीड़िता अपने परिवार के साथ किशोर के मकान में किराए पर रहती थी। घटना को घिन, 4 जून, 2022 को सुबह 11 बजे बच्ची अपने पिता के पास बैठी थी। इतने में किशोर भी वहाँ आ गया और आधे घंटे (शेष अंतिम पृष्ठ पर)

## राहुल गांधी ने एक बार फिर प्र.मंत्री मोदी की चुप्पी पर कटाक्ष किया

‘मणिपुर जल रहा है, तथा यूरोपीय संसद आंतरिक मामले पर प्रस्ताव पारित करती है, पर, दोनों मुद्दों पर प्र.मंत्री की रहस्यमय चुप्पी क्यों?’

—डॉ. सतीश मिश्रा—  
—राष्ट्रदूत दिल्ली ब्यूरो—  
नई दिल्ली, 15 जुलाई। यूरोपीय संसद में मणिपुर हिंसा पर चर्चा और मोदी सरकार को आलोचना किए जाने के मामले में राहुल गांधी के ट्वीट से बौखलाई भारतीय जनता पार्टी ने आज केन्द्रीय मंत्री स्मृति ईरानी को उनके सामने उतारा, जिन्होंने उन्हें “कुंठित राजवंशज” कहा।

राहुल ने प्रधानमंत्री नरेन्द्र मोदी पर आरोप लगाया कि राफेल सौदे ने उन्हें बैस्टिल डे परेड का टिकट दिला दिया, जबकि यूरोपीय संसद में चर्चा होने के बावजूद वे मणिपुर पर चुप रहे। राहुल ने ट्वीट कर कहा, “मणिपुर जल रहा है। यूरोपीय संसद भारत के आंतरिक मुद्दों पर चर्चा कर रही है। प्रधानमंत्री ने किसी पर एक शब्द भी नहीं कहा। इस बीच राफेल सौदे ने उन्हें बैस्टिल डे परेड का टिकट दिला

तिलमिलाकर, भाजपा ने स्मृति ईरानी और प्रवक्ता गौरव भाटिया को उतारा राहुल गांधी को घेरने के लिये।  
कांग्रेस भी चुप नहीं रही, जयराम रमेश व वेणुगोपाल को झोंका, स्मृति ईरानी व गौरव भाटिया की टिप्पणियों को खारिज करने के लिए।

दिया।  
इससे पहले यूरोपीय संसद ने बुधवार को मणिपुर हिंसा पर एक प्रस्ताव पारित किया और कहा कि हम कड़े शब्दों में भाजपा सदस्यों द्वारा फैलाई गई राष्ट्रवाद की नरिबाजी का विरोध करते हैं। इस पर भारत सरकार ने प्रतिक्रिया दी कि यह पूरी तरह से आंतरिक मामला है।  
काफी विचार-विमर्श के बाद सरकार के जन संपर्क एवं मीडिया रणनीतिकारों ने स्मृति ईरानी को आगे

## राहुल ने मानहानि केस में सुप्रीम कोर्ट में याचिका दायर की

—डॉ. सतीश मिश्रा—  
—राष्ट्रदूत दिल्ली ब्यूरो—  
नई दिल्ली, 15 जुलाई। पूर्व कांग्रेस अध्यक्ष राहुल गांधी ने आज सर्वोच्च न्यायालय में आज एक याचिका दायर कर, गुजरात उच्च न्यायालय के उस निर्णय को चुनौती दी है, जिसमें “मोदी सरनेम” वाली उनकी टिप्पणी के जुड़े क्रिमिनल मानहानि केस में, उनकी सजा पर “स्टे” देने से इन्कार कर दिया गया था। ज्ञातव्य है कि इस केस में राहुल को दो गई सजा के फलस्वरूप, उन्हें इस

मोदी सरनेम पर की गई टिप्पणी के मामले में गुजरात हाई कोर्ट से राहत नहीं मिलने पर राहुल ने अब सुप्रीम कोर्ट का दरवाजा खटखटाया है।

साल के शुरू में डिस्कवालिफाई कर दिया गया था।  
आपको याद दिला दें कि 13 अप्रैल 2019 को राहुल गांधी कर्नाटक के कोलार नगर में आयोजित एक चुनावी रैली में “सभी चोरों के सरनेम मोदी ही क्यों होते हैं? टिप्पणी कर दी थी। इस टिप्पणी को लेकर दायर किये गये क्रिमिनल मानहानि केस में, गुजरात की एक अदालत ने उन्हें दो वर्ष की जेल की सजा दी थी। इस अदालत के फैसले (शेष अंतिम पृष्ठ पर)

## विपक्ष की बैंगलोर बैठक में क्षेत्रीय संयोजक नियुक्त होंगे

नीतीश कुमार को हिन्दी भाषी यू.पी. व बिहार का संयोजक बनाया जायेगा

- श्रीनन्द झा—  
—राष्ट्रदूत दिल्ली ब्यूरो—  
नई दिल्ली, 15 जुलाई। 2024 के चुनावों के लिये प्रचार के मुद्दे चिन्हित करना तथा विभिन्न क्षेत्रों के लिये क्षेत्रीय समन्वयकों के नाम तय करना 17-18 जुलाई को बैंगलूरु में होने वाली विपक्षी नेताओं की निर्धारित मीटिंग के एजेंडा का हिस्सा होंगे।  
जहाँ हर बार के लोकसभा चुनावों से पहले विपक्षी नेताओं की मीटिंगें होना एक आम बात रही है, वहीं विपक्षी खेमा इस बार इस विचार के इर्द-गिर्द घूमता प्रतीत हो रहा है कि इस प्रकार के प्रयासों की तर्फ लोगों का ध्यान तब तक नहीं जायेगा, जब तक इसके बाद एक कॉमन मिनिमम प्रोग्राम (सी.एम.पी.) विधिवत रूप से तैयार न हो तथा सरकार के वैकल्पिक स्वरूप पर कोई संयुक्त नीतिगत वक्तव्य जारी नहीं किया जाये।  
जहाँ इस मीटिंग में विपक्षी खेमे के
- ममता बनर्जी को पूर्वी राज्यों का संयोजक, तथा दिल्ली के मु.मंत्री को दिल्ली, पंजाब व हरियाणा का संयोजक नियुक्त किया जा सकता है।
- यह संयोजकों की नियुक्ति की यह प्रक्रिया बिना बहस व मतभेदों के पूरी होने की संभावना है, क्योंकि सभी दलों को इन नियुक्तियों में अपना भला दिख रहा है।
- कांग्रेस को इस प्रक्रिया में यह लाभ नजर आ रहा है कि, 188 संसदीय सीटों पर, उसका सीधा मुकाबला भाजपा से होगा। गत चुनाव में भाजपा ने कांग्रेस को इन सीटों पर भारी शिकस्त दी थी, क्योंकि भाजपा विरोधी वोट, विपक्ष के वोट का भारी विभाजन हुआ था, विपक्ष की पार्टियों में।
- कांग्रेस इस बात पर भी दबाव बना रही थी कि, इस स्कीम की शुरुआत आगामी विधानसभा चुनावों से लागू कर देनी चाहिए। क्योंकि, मध्य प्रदेश, राजस्थान व छत्तीसगढ़ में भाजपा की मुख्य प्रतिद्वंदी कांग्रेस पार्टी ही है।

प्रधान मंत्री पद के उम्मीदवार पर चर्चा होने की कोई सम्भावना नहीं है वहीं ऐसी सम्भावना है कि बिहार के मुख्यमंत्री, जिन्होंने पटना में विपक्षी दलों की पहली मीटिंग आयोजित की थी, को बिहार

और उत्तर प्रदेश जैसे हिन्दी भाषी राज्यों के क्षेत्रीय समन्वयक की महत्वपूर्ण भूमिका दी जावे। जहाँ कुर्मी समुदाय, जो मुख्यमंत्री नीतीश कुमार की भी जाति है, करीब 12 राज्यों में फैला हुआ है,

वहीं विपक्षी खेमा ऐसी उम्मीद सँजोये हुये है कि एक एक्स्ट्रीमली बैकवर्ड कास्ट ( ई बी सी ) के प्रमुख नेता तथा एक दक्ष प्रशासक के रूप बड़ी सावधानी ( शेष अंतिम पृष्ठ पर )

## ‘चुनाव पंचायत का था, पर, लक्ष्य नैशनल पॉलिटिक्स ही थी?’

बंगाल की 42 संसदीय सीटों में से तृणमूल के पास 35 हैं, पर, ममता इस आंकड़े से संतुष्ट नहीं, और किसी भी कीमत पर बढ़ोतरी चाहती हैं

—अंजन रॉय—  
—राष्ट्रदूत दिल्ली ब्यूरो—  
नई दिल्ली, 15 जुलाई। पश्चिमी बंगाल की मुख्यमंत्री ममता बनर्जी ने सत्ता तथा राष्ट्रीय राजनीति में अपनी आगामी भूमिका पर अपनी पकड़ बनाये रखने के लिये बहुत ही दुष्टतापूर्ण खेल खेला है।

पंचायत तथा ग्रामीण चुनाव को छोटे स्तर की सत्ता के खेल नहीं थे। ये चुनाव भविष्य की राजनैतिक लड़ाइयों के प्रवेश द्वार होते हैं। ग्रामीण चुनावों की इस जीत के फलस्वरूप, विस्तृत ग्रामीण क्षेत्रों पर उनकी पकड़ बहुत मजबूत हो जायेगी, जहाँ के वोट उनके भविष्य का निर्धारण करेंगे। वे जानती हैं कि पंचायतों के माध्यम से दिये जाने वाले आधारस न तथा दी जाने वाली चीजें वोटों को उनके पक्ष में बनाये रखने में उनकी मदद करेंगी।  
उनका मुख्य उद्देश्य 2024 के चुनावों में अधिकतम लोकसभा सीटों पर कब्जा करना है। संसदीय चुनावों में उनकी निर्णायक जीत, 42 में से 35 से अधिक सीटें जीतने पर से राष्ट्रीय

- वे मानती हैं कि, यह बढ़ोतरी होने पर ही नैशनल पॉलिटिक्स में उन्हें सम्मानजनक स्थान मिल सकता है।
- अतः, पंचायत के चुनाव में पचास हत्याएं व हिंसा एक जायज कीमत है, जो, बंगाल दे सकता है, उनकी महत्वाकांक्षा पूरी करने के लिए।
- यह ही नहीं, चुनाव परिणाम घोषित हो जाने के बाद भी, कांग्रेस व विपक्ष के अन्य विजयी उम्मीदवारों पर, धन व बल से दबाव पूरा बनाया जा रहा है, तृणमूल कांग्रेस में शामिल होने के लिये।

राजनीति में उनकी बात सुनी जायेगी। 2024 की चुनावी जीत से राष्ट्रीय सत्ता हथियाने के मामले में उनकी भूमिका सुनिश्चित हो जायेगी।  
वस्तुतः वे एक “लुजंग विकेट” पर खेल रही हैं। उनकी पार्टी तृणमूल कांग्रेस राष्ट्रीय पार्टी का दर्जा खो चुकी है तथा एक क्षेत्रीय दल बनकर रह गई है। वे ऐसे आलोचनापूर्ण बयानों से पहले ही आहत हैं कि कोई भी क्षेत्रीय पार्टी, जैसी उनकी पार्टी है, किसी राष्ट्रीय गठबंधन के नेतृत्व का दावा नहीं कर

सकती।  
इस मामले में, कांग्रेस पार्टी उनकी दुश्मन नम्बर एक है तथा वे कांग्रेस पार्टी की जड़ें काटती आ रही हैं। अब, चूँकि कर्नाटक में कांग्रेस जीत चुकी है तो ममता बनर्जी और ज्यादा पीछे पहुँच गई है। राज्य कांग्रेस ममता बनर्जी को राष्ट्रीय गठबंधन में कोई भी जगह देने का विरोध कर रही है। लेकिन वे अपने दावे पर जोर देती आ रही हैं।  
उनकी दृष्टि में, राष्ट्रीय राजनीति की ( शेष अंतिम पृष्ठ पर )

## गूगल का अनुमान है, देश में 75 करोड़ सक्रिय उपभोक्ता ( एक्टिव यूज़र्स ) हैं इन्टरनेट के

इनमें से आधे से ज्यादा लोगों में ऑनलाइन न्यूज व्यूअरशिप, ज्यादा लोकप्रिय है, बनस्पत परम्परागत टी.वी. चैनल के

- आगामी चुनावों में “नेट सैवी” युवा, वोट डालने का अधिकार पा लेंगे। अतः इस वर्ग का ध्यान आकर्षित करने के लिये, राजनीतिक पार्टियां “सोशल इन्फ्लुएंसर्स” को एम्प्लॉय कर रही हैं।
- सोशल इन्फ्लुएंसर्स भी इस सहयोगी “पार्टनरशिप” से खुश हैं, क्योंकि राजनीतिज्ञों के जीवन व काम-काज की जानकारी उनके दर्शकों को रुचिकर लगती है, तथा सोशल इन्फ्लुएंसर्स के “हिट्स” बढ़ते हैं।
- पर, सोशल इन्फ्लुएंसर्स का उपयोग भी खतरों से खाली नहीं है। सोशल इन्फ्लुएंसर्स व उनके “कन्टेंट प्रोड्यूसर्स” वाकई में पत्रकार नहीं हैं। उन्हें अपनी “खबर” या “कन्टेंट” की सच्चाई को पहचानने की न तो ट्रेनिंग है, और न ही अनुभव। और उनके लिये नैतिकता या विश्वसनीयता का कोई खास आयाम नहीं है। उनको मतलब हिट्स बढ़ाने व पैसा गिनने से है। अतः क्या, सोशल इन्फ्लुएंसर्स को बेलगाम “न्यूज” कार्यक्रम चलाने व प्रोड्यूस करने की पूरी छूट होनी चाहिए?

ऑनलाइन देखते हैं और 45 प्रतिशत का तो यह भी कहना है कि ऑनलाइन खबरें देखा ज्यादा लोकप्रिय है बजाय

परंपरागत टी.वी. चैनलों के। इस समय नेट का उपयोग करने वाले युवाओं में से कई अगले वर्ष वोट

डालेंगे। ये मतदाता टी.वी. की खबरों से नहीं जुड़े रहते और न ही सुबह के अखबार की परवाह करते हैं।

युवाओं के इस वर्ग को राजनैतिक पार्टियों ऑनलाइन माध्यमों से लुभाना चाहती है। सामाजिक प्रभाव डालने

राजस्थान के इस मामले में बाल अपराधी पर पोक्सो एक्ट की विभिन्न धाराओं के तहत बलात्कार व अपहरण का मामला दर्ज था और वह वयस्कों की तरह 489 दिनों से जेल में था।

द्वारा दायर अपहरण एवं बलात्कार के केस में जमानत दे दी गई है। इस मामले में चार्जशीट 85 दिन में दी गई थी। इस लड़के को 16 वर्ष की उम्र में इस लड़की से प्रेम हो गया था। उस समय दोनों ही भाग गये थे तथा उनका कहना ( शेष अंतिम पृष्ठ पर )





# चोरी का राजफाश नहीं होने पर व्यापारियों ने बाजार बंद रखे

## अनिश्चितकालीन धरना प्रदर्शन में शहर के सभी वर्ग के व्यापारी उपस्थित रहे

**पोकरण, (निर्स)**। पोकरण शहर के व्यापार मंडल के नेतृत्व में लगातार शहर में हो रही चोरी एवं डकैती की घटनाओं का पुलिस प्रशासन द्वारा उचित कार्रवाई नहीं करने एवं चोरी की घटनाओं का खुलासा नहीं होने के कारण व्यवसायियों एवं आम जनता में गहरा रोष है।

बुधवार की रात्रि को ड्राई फूड के होलसेल व्यापारी नरेंद्र गांधी की शहर के हृदय स्थली चौराहा की दुकान में तीस-लाख समान की चोरी के घटना से व्यापारियों में भारी रोष है। जिसके बाद व्यापारियों अपनी मांगों को लेकर गुरुवार से अनिश्चितकालीन तक दुकानें बंद करने का निर्णय लिया। मांगों को लेकर शनिवार को दूसरे दिन भी व्यवसाय प्रतिष्ठान पूर्ण रूप से बंद रहे, भाजपा के वरिष्ठ नेता संत प्रतापपुरी महाराज अनिश्चितकालीन धरना प्रदर्शन कर रहे व्यवसायियों के



पोकरण में चोरी की वारदात के राजफाश नहीं होने पर व्यापारियों का धरना प्रदर्शन जारी रहा।

बोच शनिवार को दोपहर में चोरी व डकैती की घटनाओं के बारे में विस्तार से चर्चा की। वहीं पुलिस प्रशासन की नाकामी एवं जनप्रतिनिधियों की उदासीनता के कारण आमजन में गहरा रोष एवं भय व्याप्त हो गया है। वहीं पालिका अध्यक्ष मनीष पुरोहित धरना

स्थल पर पहुंचकर व्यापारियों का हौसला अफजाई करते हुए पुलिस प्रशासन की नाकामी के कारण आए दिन चोरी एवं डकैती की घटनाएं खुलेआम हो रही है।

जिसके कारण व्यापारियों में भय का वातावरण बना हुआ है। पोकरण

लेने के लिए बाहर निकले तो सही लेकिन उन्हें बिना सामान लिए खाली हाथ लौटना पड़ा। अनिश्चितकाल तक दुकानें बंद रखने का व्यापार मंडल का फैसला सही होता दिखाई दे रहा है।

उपखंड कार्यालय के आगे अनिश्चितकालीन धरना प्रदर्शन में शहर के सभी वर्ग के व्यापारी उपस्थित रहे। शहर में लगातार चोरी व डकैती की घटनाएं दिन प्रतिदिन बढ़ रही है, वहीं पुलिस प्रशासन द्वारा उचित कार्रवाई नहीं करने के कारण चोरों के हौसले बुलंद है, शहर में हो रही चोरी की वारदातों को लेकर प्रार्थी गणों द्वारा ज्ञापन एवं धरना प्रदर्शन कई बार कर चुके हैं। वहीं जनप्रतिनिधि एवं प्रशासनिक अधिकारी समझौता वार्ता के तहत कुछ दिनों की मौहलत लेकर चोरी एवं डकैती का खुलासा का आश्वासन देकर इतिश्री कर दी जाती है या इस ओर ठोस कदम पुलिस उठाती है।

# छात्र की पिटाई को लेकर माली समाज में रोष

## छात्र द्वारा तिलक लगाकर जाने पर स्कूल के फादर द्वारा अमर्यादित व्यवहार किया गया था

**भीलवाड़ा, (निर्स.)**। भीलवाड़ा जिले की निजी स्कूल सेंट एंसेल्म स्कूल में अध्यक्षनरत छात्र किशन माली द्वारा स्कूल में तिलक लगाकर जाने पर स्कूल के फादर द्वारा तिलक लगाने को लेकर किशन माली के साथ मारपीट कर टी.सी. काटने की धमकी दी। इस घटना को लेकर माली समाज में जबदस्त रोष व्याप्त है व स्कूल द्वारा किये गये अमर्यादित व्यवहार को लेकर समाज ने कड़ी निंदा व्यक्त की है।

माली (सैनी) महासभा के प्रदेश उपाध्यक्ष गोपाल लाल माली ने कहा कि सेंट एंसेल्म स्कूल की कक्षा 10वीं में पढ़ने वाले किशन माली अपने परिवार के साथ सावन माह के चलते भगवान शिव की पूजा अर्चना के बाद तिलक लगाकर स्कूल पहुंचा, जहां पर स्कूल के फादर अन्य अध्यापकों ने उसके साथ मारपीट कर बरसलूकी के साथ ही टीसी

काटने की धमकी दी, जो कि एक निंदनीय व अशोभनीय कार्य है। यह सिर्फ एक छात्र का अपमान नहीं यह पूरे समाजतन धर्म का अपमान है जो कतई बदरिश्त करने लायक नहीं है। समाजतन धर्म में धर्म पहले है व शिक्षा बाद में होती है। अब समय आ गया है कि सरकार हिंदू और अन्य धार्मिक छात्रों को स्कूल में तिलक, विभूति, मेहंदी, शिखा आदि खेलने की अनुमति देने के लिए विशेष सुरक्षा प्रदान करने वाले आदेश पारित करा। ये केवल प्रतीक नहीं है, बल्कि हमारी स्वदेशी धार्मिक-सांस्कृतिक परंपरा के अभिन्न अंग है। वे किसी अन्य समुदाय को नीचा नहीं दिखाते हैं, और उनका गहरा अर्थ है। स्कूल को शिक्षा के घर में इन प्रतीकों और परंपराओं को बनाए रखने और बढ़ावा देने के लिए कर्तव्यबद्ध होना चाहिए।

माली (सैनी) महासभा ने जिला

प्रशासन से मांग की कि उक्त स्कूल के खिलाफ सख्त से सख्त कार्यवाही कर भविष्य में ऐसी घटनाएं न दोहराई जाये इसके लिए इनको पाबंद करना चाहिए। साथ ही स्कूल प्रशासन समाजतन धर्म का पालन करते हुए सार्वजनिक रूप से माफी मांगें और विश्वास दिलावे की भविष्य में इस तरह की घटनायें नहीं दोहराई जायेगी, जिससे किसी की भवना को आहत पहुंचे। निंदा करने वालों में महासभा के प्रदेश संगठन मंत्री कन्हैयालाल माली, महासभा के जिला कार्यकारी अध्यक्ष भैरूलाल माली, जिला महामंत्री सत्यनारायण माली, जिला वरिष्ठ उपाध्यक्ष मदन माली, जिला मंत्री मुरली सैनी, माली (सैनी) कर्मचारी संस्था के अध्यक्ष तोताराम सांखला, सचिव कन्हैयालाल माली, माली युवा सेवा संस्थान के अध्यक्ष पुषालाल माली सहित समाज के कई लोग शामिल है।

# पानी की किल्लत पर ग्रामीणों का प्रदर्शन

**नवलगढ़, (निर्स)**। डूंडलोद ग्राम में वार्ड नंबर 19 में जलदाय विभाग की एक बड़ी टंकी बनी हुई है। जिसमें 2 टयुबवैल से पानी चढ़ाया जाता है। पूरी रात भर को टंकी को फुल किया जाता है। सुबह दो बार करके गांव के करीब 50 प्रतिशत सप्लाई किया जाता है। जो काफी समय से सही व्यवस्था चल रही थी। परंतु अभी दो-तीन महीने से नया कर्मचारी राजेंद्र सैनी पंप चालक की ड्यूटी लगा दी है।

उसके बाद से पानी की सप्लाई गड़बड़ होती है। अब बिल्कुल से बंद हो गई है। कभी मोटर जलने का बना तो कभी बिजली सप्लाई का बहाना बनाता रहता है। खुद ड्यूटी पर आता नहीं है। अपनी जगह आना आदमी से कार्य कर करता है जो पूर्ण रूप से सही नहीं होता है। जिससे के लिए कनिष्ठ अभियंता जलदाय विभाग को शिकायत कर दी।



पानी की समस्या को लेकर ग्रामीणों ने नारेबाजी की।

परंतु कोई कार्रवाई नहीं हुई। ग्रामवासियों का भी परेशानी होने के कारण वार्ड नंबर 19 के ग्रामीणों पर जाकर प्रदर्शन किया। ग्रामीणों ने कहा कि कोई हल नहीं निकला

■ सुबह दो बार करके गांव के करीब 50 प्रतिशत पानी सप्लाई किया जाता है

तो बड़ा आंदोलन करेंगे। ग्रामीणों में गोपीसिंह, प्यारेलाल, सोमा चौधरी, राजू सोनी, अमित पाराशर, राजेंद्र, कैलाश, चिंरंजीलाल भार्गव, लीलाधर पाराशर, जितू पाराशर आदि प्रमुख कार्यकर्ताओं ने प्रदर्शन किया। यह जानकारी मनोज नाई ने दी। मनोज ने विभाग के सभी कर्मचारियों अधिकारियों को अवगत भी कराया है। वहीं ग्राम सरपंच अवगत कराया है। ग्रामीणों में जलदाय विभाग के प्रति काफी रोष है।

# सफाईकर्मियों की मौत से वाल्मीकि समाज का प्रदर्शन

**उदयपुर, (कास)**। शुक्रवार को सज्जनगढ़ रोड स्थित एक होटल के सेप्टिक टैंक को सफाई करते समय दम घुटने से दो सफाई कर्मचारियों की मौत के बाद सफाईकर्मियों एवं मृतकों के परिजन आक्रोशित हैं। इसके विरोध में वाल्मीकि समाज ने शनिवार कलेक्ट्रेट पर प्रदर्शन किया और मुआवजे सहित अन्य मांगें पूरी करने की मांग की।

उल्लेखनीय है कि शुक्रवार को अंबामाता माता थाना क्षेत्र के सज्जनगढ़ इलाके में स्थित होटल जस्ता के सेप्टिक टैंक की सफाई करने के दौरान हुए हादसे में दो सफाई कर्मचारियों की मौत हो गयी थी जबकि दो गंभीर घायल हो गए थे। हादसे के बाद लोगों ने सेप्टिक टैंक से सफाई कर्मचारियों को बाहर निकाला और एमबी हॉस्पिटल ले गए जहां डॉक्टरों ने दो सफाई कर्मचारियों को मृत घोषित कर दिया। वहीं गंभीर दो घायल कर्मचारियों को अस्पताल में भर्ती कराया गया था।

■ होटल के सेप्टिक टैंक की सफाई करते दम घुटने से दो कर्मचारियों की मौत का मामला

इसी मामले को लेकर शनिवार को वाल्मीकि समाज ने मृतकों के परिजनों को मुआवजा देने, मृतकों के आश्रित को सरकारी नौकरी देने और होटल जस्ता प्रबंधन के खिलाफ कड़ी कार्यवाही की मांग की। आक्रोशित वाल्मीकि समाज ने जिला कलेक्टर को ज्ञापन सौंपा।

इधर कार्यवाहक जिला कलेक्टर ओ पी बुनकर ने सीवरेज टैंक की सफाई-सफाई को लेकर महत्वपूर्ण आदेश जारी किया है। उदयपुर जिले में पिछले 7 वर्षों में 5 घटनाएं होने से 10 से अधिक सफाई कर्मियों की अकाल मृत्यु हो चुकी है। ऐसे में मानव जीवन की क्षति को रोकने हेतु एवं कानून की पालना कड़ाई से कराना

महत्वपूर्ण है। कार्यवाहक जिला कलेक्टर ओ पी बुनकर ने आदेश दिया है कि सीवरेज टैंक को सफाई कर्मियों साफ द्वारा करवाना उच्चतम न्यायालय एवं कानून द्वारा प्रतिबंधित है। ऐसे में उदयपुर जिले में कोई भी निजी एवं राजकीय संस्थानएं व्यावसायिक, औद्योगिक प्रतिष्ठान, होटलस, आवासीय संस्थान आदि में सीवरेज टैंक की सफाई बिना मशीनों के नहीं करवाएंगे। अगर सीवरेज टैंकों की सफाई करवानी हो तो वे अपने स्थानीय निकाय जैसे नगर निगम एवं नगर पालिका से सम्पर्क कर निर्धारित शुल्क जमा करवाई जाकर मशीन से सीवरेज टैंक खाली कर सफाई करवा सकते हैं। जारी आदेश अनुसार हर व्यक्ति इस आदेश की अनुपालना सुनिश्चित करेंगे। ऐसा नहीं होने पर भारतीय दण्ड संहिता तथा द प्रोहिबिशन ऑफ एम्प्लॉयमेंट एज मैनुअल स्कैवेंजर एंड देयर रिहैबिलिटेशन ऐक्ट, 2013 के प्रावधानों के तहत सख्त कार्यवाही की जाएगी।

# राशन से भरे ट्रक ने स्कूली बालिका को कुचला

## गुस्सायें लोगों ने तोड़फोड़ के बाद ट्रक में लगाई आग

**कोटपूतली, (निर्स)**। कोजे के गोपालपुर रोड स्थित गुम का स्टो के आगे खरकड़ी व खेडकी वीरभान मोड़ के पास शुक्रवार रात्रि करीब आठ बजे रामसिंहपुरा एफसीआई गोदाम से आ रहे एक राशन से भरे ट्रक द्वारा बाईक सवार मामा-भांजी को टक्कर मारकर बाईक पर पीछे बैठी स्कूली बालिका को कुचल देने के मामले में शुक्रवार रात्रि को ग्रामीणों का गुस्सा जमकर फूटा।

मौके पर एकत्रित हुए लोगों ने जहां ट्रक में तोड़फोड़ के बाद आग लगा दी, वहीं आग बुझाने के लिए मौके पर पहुंची दमकल को भगाकर वहीं खड़ी पुलिस की गाड़ी के शीशे भी तोड़ दिये। हालांकि घटनाक्रम में ग्रामीणों व पुलिस प्रशासन के बीच देर रात्रि करीब दो बजे सहमति बन गई। जिसके बाद ग्रामीण मृतक बालिका का शव उठाने पर सहमत हो गये। ग्रामीणों में गुस्सा इस बात को लेकर भी था कि सूचना दिये जाने के बावजूद भी एम्बुलेंस मौके पर काफी देरी से पहुंची। प्राप्त जानकारी के अनुसार ग्राम रामसिंहपुरा जिनकारी सुरेन्द्र जाट का जयपुर के किसी निजी अस्पताल में ऑपरेशन हुआ था उसकी 9 वीं कक्षा में पढ़ने वाली 12 वर्षीय



कोटपूतली में शव रखकर प्रदर्शन करते लोग।

बेटी खुशी अपने मामा के साथ बाईक से कोटपूतली आकर किसी रिश्तेदार को अपने पिता के लिए एम्बुलेंस व कपड़े देकर बाईक से घर वापस जा रही थी। इतनी ही देर में रामसिंहपुरा एफसीआई गोदाम से गैहू भरकर आ रहे बेकाबू ट्रक ने बाईक को टक्कर मार दी। जिससे दोनों नीचे गिर गये, घटना में जहां बाईक चालक मामा गंभीर रूप से घायल हो गया।

# आखिरी विधानसभा सत्र में सरकार को घेरने की पुख्ता रणनीति : देवनानी

## सत्रावसान ना कर सरकार ने लोकतांत्रिक परंपराओं का गला घोंटा : देवनानी

**अजमेर, (कास)**। पूर्व शिक्षा राज्य मंत्री और अजमेर उत्तर विधायक वासुदेव देवनानी ने राज्य सरकार पर लोकतांत्रिक परंपराओं का गला घोंटने का आरोप लगाते हुए कहा कि सरकार ने सत्रावसान नहीं कर जनता के मुँह से दूरी बनाने का प्रयास किया है। लेकिन भाजपा जनता की समस्याओं को विधानसभा में जोर शोर से उठाएगी और इसके लिए व्यापक रणनीति भी बनाई गई है।

सत्र छोटा रहने के कारण योजना जनता से जुड़ी एक बड़ी समस्या को भाजपा सदन में रखेगी और सरकार को घेरेंगी। देवनानी ने बताया भाजपा कांग्रेस सरकार को सदन में महिला अत्याचार, पेपर लीक, किसान बेहाल, भ्रष्टाचार, हिंदू विरोधी एवं तुष्टीकरण की नीति, वेपटरी हुई कानून व्यवस्था जैसे मुद्दों पर धरेंगी। देवनानी ने कहा कि विधानसभा कार्य संचालन एवं प्रक्रिया के नियम 295 के अंतर्गत अजमेर से जुड़ी दो बड़ी समस्याएं भी उनके द्वारा उठाई जाएंगी। देवनानी ने शनिवार को प्रेस वार्ता कर सरकार को हर मोर्चे पर विफल बताते हुए

कहा कि आज जनता हर मोर्चे पर खुद को उठा रहा है। सत्रावसान ना कर सरकार सिर्फ चुनौती लोकतुषासन का कर गुमराह कर रही है। देवनानी ने कहा कि सरकार ने पिछले सत्र का सत्रावसान नहीं कर विधायकों द्वारा जनता के मुँह उठाए जाने पर रोक लगा दी लेकिन भाजपा पीछे नहीं हटेगी और विधानसभा में जनता की आवाज को बुलंद करेगी। रोज एक मुद्दे को लेकर सरकार को घेरा जायेगा।

देवनानी ने कहा कि इन मुद्दों के अलावा अजमेर को दो बड़ी समस्याओं का भी वे सदन में जिक्र करने वाले हैं जिसमें शहर को 48 घंटे में पेयजल आपूर्ति करने और गंदे व असमान जल वितरण के दोषी अधिकारियों के खिलाफ कार्यवाही किए जाने के संबंध में है। देवनानी ने कहा कि भाजपा सरकार में अजमेर में 48 घण्टे में पेयजल आपूर्ति होती थी लेकिन आज बीसलपुर बांध भरा होने के बाद भी 72 से 96 घण्टे में पानी मिल रहा है। शहर में पेयजल का वितरण सिस्टम पूरी तरह चरमपरात हुआ है। इंजिनियर्स की मिलीभगत के चलते कहीं

24 घण्टे में ही पानी मिल रहा है तो कहीं 96 घण्टे में भी पेयजल आपूर्ति नहीं हो रही है। पंचशील, वैशालीनगर, हरिभाउ उपाध्याय नगर, ज्ञानविहार, शांतिपुरा, आतेड, किशनगंज, यूआईटी कॉलोनी, कीर्ति नगर, राज कॉलोनी, स्वस्तिक नगर सहित सम्पूर्ण अजमेर क्षेत्र से प्रतिदिन पेयजल संबंधित शिकायतें मिल रही हैं। अजयसर, खरेकंडा, हाथीखेडा, बोरज, लोहगल, माकडवाली इत्यादि गांवों के तो और भी बुरे हाल हैं। यहां 6 दिन में एक बार ही पानी नसीब हो रहा है। असमान पेयजल आपूर्ति एक बड़ी समस्या है। पानी का समान वितरण हेतु ब्लैंक मीटर लगाए जाए ताकि जोन में कुल कितने पानी का वितरण हुआ, का मालुम हो सके। पेयजल लाइनें लीकेज एक बड़ी समस्या है। 30 प्रतिशत पानी लीकेज के चलते सड़कों पर बह जाना निश्चित ही चिंता का विषय है। इसके साथ ही शहर के ड्रेनेज सिस्टम को स्थाई रूप से दुर्लक्ष करने एवं बहाल सड़कों की तत्काल मरम्मत कराए जाने का मुद्दा भी उठाया जाएगा।

## डॉग स्व्वायड में शामिल डेल्टा की मौत

**भीलवाड़ा, (निर्स)**। जिले की डॉग स्व्वायड में तैनात डेल्टा की शनिवार को बीमारी से मौत हो गई। डेल्टा पिछले एक साल से लीवर व किडनी के इन्फेक्शन से बीमार था। शनिवार को उसकी मौत के बाद पुलिस प्रशासन द्वारा राजकीय सम्मान के साथ उसका अंतिम संस्कार किया गया। डेल्टा को सम्भालने वाले कोस्टगैल कुतुबुद्दीन डायर ने बताया कि डेल्टा आठ साल से पुलिस में तैनात था। 8 सालों में डेल्टा ने 120 से ज्यादा ड्यूटी की है। और जयपुर, सीकर, भीलवाड़ा, चित्तौड़गढ़, कुम्भलगढ़, बुझनू में हुई हत्या, लूट व चोरी जैसी 30 वारदातों के आरोपियों को पकड़ने में अहम भूमिका निभाई थी। एसआई जयसिंह ने बताया कि डेल्टा को भीलवाड़ा पुलिस में चार साल पहले 2018 में तैनात किया गया था। उसके तैनात होने के बाद डेल्टा द्वारा जहाजपुर मर्डर केस, प्रताप नगर मर्डर केस, बोरणा जगदीशपुरी मंदिर चोरी, कुम्भलगढ़ मर्डर सहित 15 केस में पुलिस की आरोपियों को पकड़ने में मदद की थी। इसी के चलते डेल्टा को डीजी डेस्क से भी सम्मानित किया जा चुका है।

# सीमेंट कंपनी के खिलाफ धरना जारी

**नवलगढ़, (निर्स)**। गोठड़ा में सीमेंट कंपनी के खिलाफ चल रहा धरना लगातार 177 रोज से जारी है। किसान जमीन के उचित मुआवजे की मांग को लेकर और युवा अपने रोजगार की मांग को लेकर सीमेंट कंपनी के गेट सामने डटे हुए हैं।

पंचायत समिति सदस्य प्रताप पुनिया ने बताया कि किसान अपनी जायज मांगों को लेकर पांच महीने से कंपनी प्रशासन के खिलाफ संघर्ष कर रहे हैं। कड़ी धूप और बरसात के बावजूद किसानों का हौसला बुलंद है। राजनीतिक दबाव के चलते किसानों को सुनवाई नहीं की जा रही है। जिसको लेकर संघर्ष समिति के वैनर तले किसान मंगलवार को जयपुर विधानसभा का घेराव करेंगे। साथ ही



गोठड़ा में सीमेंट कंपनी के खिलाफ चल रहा धरना लगातार 177 रोज से जारी है।

धरना प्रदर्शन करके अपना विरोध दर्ज करवाएंगे। इस दौरान धरने पर बीरबल यादव, हरलाल महान, गोकुल सिंह शेखावत, राजकुमार खैरवा, महेश

कालीरवाणा, सतीश योगी, कैप्टन नंदलाल यादव, सुरेश कालीरवाणा, चिमन ओला, राजाराम खटकड़, रामदेव सिंह, दिलीप झाड़िया, शोशराम,

विद्याधर यादव, राजकुमार खैरवा, श्रीचंद कालीरवाणा, राजेश खेदड़, मुकेश खैरवा, रामदेव झाड़िया, नरेंद्र खेदड़ आदि किसान मौजूद रहे।

## मुकदमा दर्ज करने की मांग

**भीलवाड़ा, (निर्स)**। मुख्यमंत्री अशोक गहलोत के विरुद्ध अग्रद भाषा का प्रयोग करने का अजमेर दक्षिण विधायक अनिता भदेल पर आरोप लगाते हुये एनएसयूआई के पूर्व जिलाध्यक्ष ईश्वर खोईवाल ने पुलिस अधीक्षक को शिकायत देकर कार्रवाई की मांग की है। खोईवाल ने पुलिस अधीक्षक को दी शिकायत में बताया कि विधायक भदेल ने अपने विधानसभा क्षेत्र में सड़क शिलान्यास सार्वजनिक कार्यक्रम के दौरान प्रदेश के मुख्यमंत्री जननायक अशोक गहलोत के विरुद्ध अग्रद भाषा का प्रयोग व टिप्पणी कर आमजन में मुख्यमंत्री की छवि को धूमिल करने का प्रयास किया गया।

विधायक अनिता भदेल द्वारा की गयी टिप्पणी से मुख्यमंत्री अशोक गहलोत को अपना आदर्श मानने वालों की भावनायें आहत हुई हैं। खोईवाल ने शिकायत में बताया कि विधायक अनिता भदेल द्वारा किया गया उक्त कृत्य राजद्रोह की परिधि में आता है। इस टिप्पणी से प्रदेश के निवासियों के बीच भाईचारा व सोहार्द समाप्त करने का कुप्रयास कर प्रदेश के निवासियों के मध्य अशांति फैलाने का एक अपराधिक कृत्य किया है। उक्त टिप्पणी का वीडियो सोशल मीडिया पर वायरल हुआ था।

# सिविल डिफेंस टीम ने पुष्कर सरोवर में गिरे युवक को बचाया

**पुष्कर, (निर्स)**। शनिवार सुबह पुष्कर सरोवर में परिवार के साथ स्नान करने आए ग्राम निवाडी सीहोर मध्यप्रदेश निवासी बिशन गुर्जर उर्फ मंजी सरोवर के गुर्जर घाट पर स्नान करने पहुंचे थे। इसी दौरान नहाने हुए युवक का पैर फिसलने से दाहिने हाथ में गहरी चोट लगने से कोहली से हाथ उतर गया। वहीं पर तैनात सुरेंद्र गुर्जर एवम रघुवीर

सिंह ने टीम के किशन गोपाल जाट को सूचना दी। सूचना मिलते ही तुरंत मौके पर पहुंचकर अमरचंद सांखला के साथ अपनी बाइक से युवक को हॉस्पिटल पहुंचाया। इसी तरह सुबह छह बजे सप्तऋषि घाट पर पुष्कर को एक स्थानीय महिला गृह कलेश से तंग आकर के आत्महत्या के मकसद से सरोवर में कूद जाती इसके

पहले ही बचा लिया। होटल राधिका पैलेस के मालिक दिनेश पंडित की नजर महिला पर पड़ते ही महिला को पानी में कूदने से पहले ही पकड़ लिया और सिविल डिफेंस टीम के सुपुर्द किया। टीम ने काफी देर तक महिला को सन सेट कैफे बैठाकर के उसके परिवार वालों को सूचित किया बाद में परिवार वालों ने महिला को अपने साथ ले गए।

# पत्नी की हत्या का आरोपी रिमाण्ड पर

**सादुलपुर, (निर्स)**। ग्राम गोठ्या बडी में फिड गोदाम पर नौकरी करने वाले नेपाली द्वारा 10 जुलाई को अपनी पत्नी की हत्या कर फरार होने के बाद पुलिस द्वारा उसे शुक्रवार को हरियाणा से गिरफ्तार किया। शनिवार को न्यायालय में पेश कर 17 जुलाई तक पुलिस रिमाण्ड पर लिया गया है।

थानाधिकारी सुभाष चन्द्र ढील पुलिस निरीक्षक राजगढ़ ने बताया कि अपनी पत्नी की हत्या करने के आरोप में गिरफ्तार नेपाली आरोपी सुरज सुनार पुत्र कृष्ण बहादुर निवासी नेपाल को शुक्रवार को हरियाणा से गिरफ्तार किया है। गौरतलब है कि 10 जुलाई को

राजगढ़ थाना पुलिस को सूचना मिली थी कि गाँव गोठ्या बडी में फिड गोदाम पर नौकरी करने वाले सुरज नेपाली ने अपनी पत्नी की हत्या कर दी है। जिसमें मौका निरीक्षण के दौरान राजगढ़ थाना पुलिस को मृतका की लाश गोठ्या बडी फिड गोदाम पर बने कमरे में पड़ी मिली थी तथा मृतका के शरीर पर काफी चोटों के निशान थे। वहीं मृतका के निशान वनलालहरूआई कोलने पुत्री लालतानसियाना कोलने उम्र 41 साल निवासी कालचक्र पूर्व जिला सैहा मिजोरम के रूप में हुई थी। इसके संबंध में पुलिस को पता चला कि मृतका लगभग दो साल से

आरोपी सुरज सुनार पुत्र कृष्ण बहादुर निवासी नेपाल के साथ रहती थी तथा दोनों ने दो वर्ष तक दिल्ली, रोहतक व हिसार में एक साथ ही रहकर काम किया था। इस संबंध में पकड़ लिया और सिविल डिफेंस टीम के सुपुर्द किया। टीम ने काफी देर तक महिला को सन सेट कैफे बैठाकर के उसके परिवार वालों को सूचित किया बाद में परिवार वालों ने महिला को अपने साथ ले गए।

# राशन से भरे ट्रक ने स्कूली बालिका को कुचला

## गुस्सायें लोगों ने तोड़फोड़ के बाद ट्रक में लगाई आग

**कोटपूतली, (निर्स)**। कोजे के गोपालपुर रोड स्थित गुम का स्टो के आगे खरकड़ी व खेडकी वीरभान मोड़ के पास शुक्रवार रात्रि करीब आठ बजे रामसिंहपुरा एफसीआई गोदाम से आ रहे एक राशन से भरे ट्रक द्वारा बाईक सवार मामा-भांजी को टक्कर मारकर बाईक पर पीछे बैठी स्कूली बालिका को कुचल देने के मामले में शुक्रवार रात्रि को ग्रामीणों का गुस्सा जमकर फूटा।

मौके पर एकत्रित हुए लोगों ने जहां ट्रक में तोड़फोड़ के बाद आग लगा दी, वहीं आग बुझाने के लिए मौके पर पहुंची दमकल को भगाकर वहीं खड़ी पुलिस की गाड़ी के शीशे भी तोड़ दिये। हालांकि घटनाक्रम में ग्रामीणों व पुलिस प्रशासन के बीच देर रात्रि करीब दो बजे सहमति बन गई। जिसके बाद ग्रामीण मृतक बालिका का शव उठाने पर सहमत हो गये। ग्रामीणों में गुस्सा इस बात को लेकर भी था कि सूचना दिये जाने के बावजूद भी एम्बुलेंस मौके पर काफी देरी से पहुंची। प्राप्त जानकारी के अनुसार ग्राम रामसिंहपुरा जिनकारी सुरेन्द्र जाट का जयपुर के किसी निजी अस्पताल में ऑपरेशन हुआ था उसकी 9 वीं कक्षा में पढ़ने वाली 12 वर्षीय



कोटपूतली में शव रखकर प्रदर्शन करते लोग।

बेटी खुशी अपने मामा के साथ बाईक से कोटपूतली आकर किसी रिश्तेदार को अपने पिता के लिए एम्बुलेंस व कपड़े देकर बाईक से घर वापस जा रही थी। इतनी ही देर में रामसिंहपुरा एफसीआई गोदाम से गैहू भरकर आ रहे बेकाबू ट्रक ने बाईक को टक्कर मार दी। जिससे दोनों नीचे गिर गये, घटना में जहां बाईक चालक मामा गंभीर रूप से घायल हो गया।

■ आग बुझाने पहुंची दमकल का रास्ता रोका, पुलिस की गाड़ी के तोड़े शीशे

■ शव सड़क पर रखकर दिया धरना, देर रात्रि को बनी सहमति

पीडित परिवार को सहायता, मुआवजा व सरकारी नौकरी की मांग करने लगे। ग्रामीणों ने इस बात पर भी आक्रोश जताया कि घायल मामा को अस्पताल पहुंचाने के लिए एम्बुलेंस काफी देर से मौके पर पहुंची। कुछ ग्रामीणों ने यह भी बताया कि एफसीआई गोदाम से आने वाले ट्रक लापरवाहीपूर्वक तेजी से वाहन चलाते हुए पिना साईड छोड़े गाड़ी को लेकर जाते हैं। मामला बढ़ते हुए देख पूर्व संसदीय सचिव कसाना व भाजपा नेता गोयल ने ग्रामीणों से समझाईश कर आग को बुझवाया। इस दौरान ग्रामीण 20 लाख रूपये, मुआवजा व सरकारी नौकरी देने की मांग करने लगे। ग्रामीणों का कहना था कि बालिका के पिता पहले ही बीमार है, वहीं परिवार में माँ के अलावा छोटा भाई बच गया है। इसके बाद देर रात्रि मुख्यामंत्री चिंरंजीवी दुर्घटना बीमा योजना के तहत मुआवजा राशि व अन्य उचित सहायता का आश्वासन दिये जाने के बाद ग्रामीणों ने धरना समाप्त किया एवं दुर्घटना केलम की सहायता राशि दिलाये जाने पर भी सहमति बनी। इसके बाद ग्रामीण शव उठाकर पोस्टमार्टम के लिए सहमत हुये।

# सरकार आ सकती है और आएगी में, बड़ा अंतर होता है!

## सरकार रिपीट के बड़े-बड़े दावों के बीच मुख्यमंत्री की बड़ी स्वीकारोक्ति

जयपुर (का.प्र.)। राजस्थान में कांग्रेस के तमाम नेता फौलगाड़ एहसास कर रहे हैं लेकिन खुद मुख्यमंत्री ने ही कह दिया है कि सरकार आ रही है और सरकार आएगी, में बहुत बड़ा अंतर होता है। मुख्यमंत्री गहलोत ने प्रदेश कार्यकारिणी और जिला अध्यक्षों की बैठक में वचुअल रूप से शामिल होते हुए कहा कि पहली बार ऐसा हुआ है कि एंटी इनकंबेंसी नहीं है।

मुख्यमंत्री ने कहा कि लोग कहने लगे हैं कि राजस्थान में सरकार आएगी। सरकार आ सकती है और आएगी में बहुत अंतर होता है। जब जनता कहने लगे है कि सरकार आ सकती है, जब आप पदाधिकारी मेहनत करोगे और जनता के बीच माहौल बना दोगे, तो वे यह भी कहने लगेगी कि सरकार आएगी। अगर जनता यह कहने लगेगी, तो राजस्थान का ये मेसेज पूरे देश में जाएगा। गहलोत ने कटाक्ष करते हुए कहा कि जब

- डोटोसरा बोले, "हमारे कुछ लोग आरएसएस, बीजेपी से दोस्ती निभाते हैं, उनके कहने से अफसर चेंज हो जाते हैं, कांग्रेस एमएलए के कहने पर नहीं"
- बेटे-बेटियों के लिए टिकट मांगने वाले नेताओं पर बोले रंधावा, "कांग्रेस को बर्बाद नहीं होने देंगे"
- नए पदाधिकारियों को स्पष्ट संदेश, "काम करना होगा, वरना शाम को ही धन्यवाद का संदेश मिल जाएगा"

कार्यकारिणी बनती है, तो लोग सिफारिश करवाते हैं। हम काम कर रहे हैं, लेकिन बनने के बाद प्रदेश अध्यक्ष को 5 लोग भी काम करने वाले नहीं मिलते हैं। यह क्या तरीका होता है? जब कोई पदाधिकारी बना है, तो वह खुद प्रदेश अध्यक्ष को आकर कहे कि मैं क्या काम कर सकता हूँ। बैठक में पीसीसी अध्यक्ष गोविंद सिंह डोटोसरा ने कुछ मंत्रियों पर

बीजेपी से दोस्ती निभाने का तंज कसते हुए कहा कि हमारे कुछ लोग आरएसएस बीजेपी से दोस्ती निभाते हैं, मैं मानता हूँ। मुझे पता है किसी बीजेपी के नेता के कहने से अफसर चेंज हो जाते हैं लेकिन कांग्रेस एमएलए और कार्यकर्ता के कहने पर नहीं होते।

प्रदेश प्रभारी सुखजिंदर रंधावा ने कहा कि कोई यह न सोचे कि मैं जीत जाऊँगा

और बाकी सब हार जाएँगे। सब मिलकर बिना भेदभाव के काम करेंगे तो कांग्रेस आएगी। कांग्रेस रहेगी तो हम रहेंगे। भगत सिंह खुद को बना होगा। इस मौके पर प्रदेश प्रभारी सुखजिंदर सिंह रंधावा ने परिवार के लिए टिकट मांग रहे नेताओं पर तंज कसा। उन्होंने खुद का उदाहरण देते हुए कहा कि जब मुझे टिकट दी गई, उसके बाद मेरे पिता पंजाब कांग्रेस के प्रेसिडेंट नहीं रहे। उन्होंने एक्टिव पॉलिटिक्स यह कहते हुए छोड़ दी कि अब मेरा बेटा आ गया, अब यही पॉलिटिक्स करेगा, मैं नहीं करूँगा। उन्होंने कहा कि हम कहां से रिप्रेजेंट लेकर आएँगे। नेता यह कह देते हैं कि मेरे बेटे को टिकट दो नहीं, तो मैं जहर खा लूँगा। अगर लीडर ऐसा करेंगे, तो दूसरा वर्कर है, उसका टाइम क्या जाएगा? अगर किसी लीडर का बेटा कैपेबल है, तो आ जाए, लेकिन नहीं है, तो कांग्रेस को हम का बर्बाद नहीं होने देंगे।

## डॉ. सत्यनारायण सिंह के निधन पर शोक जताया

जयपुर, (का.सं.)। पब्लिक रिलेशन्स सोसायटी ऑफ इंडिया ने डॉ.सत्यनारायण सिंह के निधन पर गहरा शोक जताया तथा परमेश्वर से दिवंगत आत्मा को शांति प्रदान करने की प्रार्थना की। सचिव देवी सिंह नरुका ने बताया कि सिंह के निधन का समाचार जानकर गहरा दुख हुआ। तीन मुख्यमंत्रियों के कार्यकाल में दो बार उन्होंने सूचना एवं जनसंपर्क के निदेशक पद पर कार्य किया। विविध समाजप्रयोगी विषयों पर उनके लेख निरंतर समाचार पत्र, पत्रिकाओं में प्रकाशित होते रहे हैं।



केंद्रीय संसदीय कार्य, कोयला व खनिज मंत्री एवं भाजपा राजस्थान के चुनाव प्रभारी प्रहलाद जोशी के साथ राजस्थान विधानसभा उपनेता प्रतिपक्ष एवं भाजपा पूर्व प्रदेशाध्यक्ष डॉ. सतीश पुनियां ने शिष्टाचार मुलाकात की। इस दौरान प्रदेश के राजनैतिक हालातों के बारे में विस्तार से चर्चा की।

## सड़क कार्यों का किया शिलान्यास

जयपुर, (का.सं.)। मुख्यमंत्री अशोक गहलोत ने प्रदेश के 232 नगर निकायों में 4101 सड़क विकास कार्यों का शिलान्यास किया। 1528 करोड़ रूपए लागत के इन सड़क विकास कार्यों से राज्य में 2642 कि.मी. लम्बाई की सड़कों का निर्माण और विकास होगा। गहलोत ने शिलान्यास समारोह में वीडियो कॉन्फ्रेंसिंग से प्रदेशवासियों को सम्बोधित किया। उन्होंने कहा कि किसी भी प्रदेश की प्रगति में मजबूत सड़क तंत्र का महत्वपूर्ण योगदान होता है।

## गोपाल केसावत ने यूपीआई के जरिए भी लिए रूपए

जयपुर, (का.सं.)। आरपीएससी की अधिशासी अधिकारी भर्ती परीक्षा में पास के नाम पर साढ़े 18 लाख रूपए की रिश्त लेने के मामले गिरफ्तार राज्य घुमन्तु जाति कल्याण बोर्ड के पूर्व अध्यक्ष गोपाल केसावत ने यूपीआई के जरिए रूपए लिए थे। आरोपियों ने परिवारी से 50

- आरपीएससी की अधिशासी अधिकारी भर्ती परीक्षा में पास करवाने के नाम पर साढ़े 18 लाख रूपए की रिश्त लेने का मामला

हजार रूपए गोपाल केसावत को यूपीआई के माध्यम से ऑनलाइन दिलवाए। दोनों आरोपियों ने बताया कि रूपए तो रबीन्द्र को पहुंचाने हैं। रात एक बजे बाद रबीन्द्र को रिश्त की यह रकम लेते हुए पकड़ा। पूछताछ में उसने बताया कि रूपए ऊपर तक पहुंचाने हैं। उसने गोपाल केसावत का नाम लिया। इसके बाद अन्य रकम के लिए घर बुला लिया। यहां शनिवार दोपहर उसने प्रताप नगर स्थित कुभा मार्ग पर अपने घर पर रिश्त में से 7.50 लाख रूपए ले लिए, जिसके बाद एसीबी ने उसे पकड़ लिया। उधर आरोपियों ने रिश्त के रूप में इतनी रकम मांगी कि परिवारी के सामने संकट खड़ा हो गया। इसके बाद एसीबी ने रिश्त की रकम में डमी करंसी को शामिल किया। सत्यापन में सामने आया कि आरोपियों ने पहले 40 लाख रूपए मांगे। परिवारी ने कहा कि वह इतनी रकम देने में समर्थ नहीं है। इस पर मामला 25 लाख रूपए में तय हुआ। आरोपियों ने ओएमआर सीट में बदलाव का भी झांसा दिया। सत्यापन में रिश्त मांगे की पुष्टि होने के बाद एसीबी ने ट्रेप की कार्रवाई की तैयारी की। शुक्रवार को परिवारी 18.50 लाख रूपए लेकर गया तो अनिल और ब्रह्मप्रकाश ने तत्काल ले लिए।

## 'रियायती दरों पर पौधे मिलेंगे'

जयपुर। मानसून के दौरान सघन वृक्षारोपण की इच्छुक संस्थाओं व विभागों को राज्य सरकार रियायती दरों पर पौधे उपलब्ध करवायेगी। वन, पर्यावरण व जलवायु परिवर्तन विभाग के अतिरिक्त मुख्य सचिव शिखर अग्रवाल ने बताया कि जो संस्था अथवा विभाग 50 हजार से 2 लाख तक पौधे लेंगे, उन्हें नियत दर की 50 प्रतिशत राशि का डिस्काउंट (छूट) दिया जायेगा। इसके अलावा 2 लाख से ज्यादा पौधे लेने वालों के लिए नियत दर का 75 फीसदी डिस्काउंट दिया जायेगा। अग्रवाल ने बताया कि 'ट्री आउट साइड फोरस्ट इन राजस्थान' के तहत विभागों द्वारा पौधे लगाने की इच्छा जताई जा रही है।

## बहन-बेटियों पर अत्याचार अपराध बेलगाम, नहीं सहेगा राजस्थान: दीया कुमारी

जयपुर। प्रदेश में हर दिन महिला उत्पीडन, हत्या और दुष्कर्म के बढते मामलों और दलित उत्पीडन को लेकर भाजपा प्रदेश कार्यालय में शुक्रवार को सांसद एवं भाजपा महामंत्री दीया कुमारी और भाजपा प्रदेश उपाध्यक्ष जितेंद्र पुरोहित ने प्रेसवार्ता को संबोधित किया। सांसद दीया कुमारी ने प्रेसवार्ता को संबोधित करते हुए कहा कि करीली के हिंडीन की घटना ने पूरे प्रदेश को झकझोर कर रख दिया। जिसमें एक युवती को दुष्कर्म कर

हत्या कर दी गई, युवती के मुंह में तेजाब डाला गया और शव को कुएं में डाल दिया गया। इस घटना के बाद पुलिस ने रिपोर्ट दर्ज करने में लापरवाही बरती। पुलिस और प्रशासन के खिलाफ हम धरने पर बैठे हमारी ओर से कलेक्टर और एम्प सी से पुलिस अधिकारियों और थाने के स्टाफ के खिलाफ कार्रवाई करने की अपील की गई। परंतु किसी पुलिस अधिकारी और स्टाफ के खिलाफ कार्रवाई नहीं की गई। इससे राजस्थान की छवि पूरी तरह धूमिल हो रही है।

इन सभी घटनाओं को लेकर भाजपा प्रदेशभर में "नहीं सहेगा राजस्थान" आंदोलन करेगी। दीया कुमारी ने कहा कि कांग्रेस की महासचिव और प्रियंका गांधी वोटबैंक के लिए हाथरस जा सकती हैं, राजस्थान में पिकनिक मनाने आ सकती हैं। लेकिन प्रदेश में डूंगरपुर, खाजुवाला, अलवर और चुरू सहित अन्य स्थानों पर नाबालिग और महिलाओं के खिलाफ 17 जघन्य दुष्कर्म और हत्या की घटनाओं में से किसी पीडित परिवार के यहां प्रियंका गांधी नहीं पहुंची।

## अमेरिकी ओपन : लक्ष्य सेमीफाइनल में, सिंधू का सफर खत्म

वशिंगटन, 15 जुलाई। हाल ही में संपन्न कनाडा ओपन के विजेता और भारत के स्टार शटलर लक्ष्य सेन हमवतन शंकर मुथुसामी को हरा कर अमेरिकी ओपन सुपर 300 बेडमिंटन टूर्नामेंट के सेमीफाइनल में प्रवेश कर गये हैं। शुक्रवार को खेले गये सेमीफाइनल में लक्ष्य का सामना चीनी शटलर ली शि फेंग से होगा। लक्ष्य ने चेन्नई के युवा शटलर शंकर को आसान मुकाबले में 21-10, 21-17 से मात दी। करीब 38 मिनट तक चले मैच में शंकर कभी भी लक्ष्य के सामने टिकते दिखायी नहीं दिये। उधर, महिला एकल में पीवी सिंधू को एक बार फिर महत्वपूर्ण मोड़ पर हार का सामना करना पड़ा। वर्ल्ड नंबर 12 सिंधू को चीन की गाओ फांस जि ने 22-20, 21-13 से हराया। सिंधू को चीनी बाला ने शुक से ही परेशान किया। पहले गेम में सिंधू ने हालांकि कड़ी टक्कर दी मगर दूसरे गेम में वह प्रतिद्वंदी के सामने धकी नजर आयी जिसका भरपूर फायदा उठाते हुये फांस जि ने उन्हें उबरने का मौका नहीं दिया और अंतिम चार में अपनी जगह बना ली।

## दलीप ट्रॉफी : पांचाल ने करायी पश्चिम क्षेत्र की वापसी, रोमांच बरकरार

बेंगलुरु 15 जुलाई। कप्तान प्रियांक पांचाल (92 नावट) और सर्फराज खान (48) के बीच 98 रन की उपयोगी भागीदारी की बढौलत पश्चिम क्षेत्र ने दलीप ट्रॉफी के खिताबी मुकाबले में दक्षिण क्षेत्र के खिलाफ शनिवार को वापसी का जज्बा दिखाते हुये अपनी दूसरी पारी में पांच विकेट खोकर 182 रन बना लिये। एम चिन्नास्वामी स्टेडियम पर मैच के चौथे दिन का खेल खत्म होने के समय पांचाल का साथ अंतिम सेट दे रहे थे। मैच के पांचवें और अंतिम दिन पश्चिम को जीत के अभी भी 116 रनों की जरूरत है वहीं दक्षिण क्षेत्र के गेंदबाजों का लक्ष्य पांचाल के विकेट के साथ अन्य चार बल्लेबाजों को सस्ते में निपटाने का होगा। दक्षिण क्षेत्र ने पहले बल्लेबाजी करते हुये पहली पारी में 213 रन बनाये थे जिसके जवाब में पश्चिम की पहली पारी 146 रनों पर सिमट गयी थी। 67 रन की लीड के साथ दक्षिण के बल्लेबाजों ने दूसरी पारी शुरू की और 230 रन बना कर पश्चिम को जीत के लिये 298 रनों का लक्ष्य दिया।

## पंजाब एफसी ने तीन विदेशी खिलाड़ियों की सेवाएं बढाई

मोहाली, 15 जुलाई। राउंडग्लास स्पोर्ट्स के स्वामित्व वाली पंजाब एफसी ने आई-लीग विजेता टीम के तीन विदेशी खिलाड़ियों स्लोवेनियाई फॉरवर्ड लुका माजसेन, स्पेनिश मिडफील्डर जुआन मेरा और नेपाली कस्टोडियन किरण कुमार लिम्बु की सेवाओं को 2023-24 सत्र तक के लिये विस्तार दिया है। ये तीनों खिलाड़ी क्लब के खिताब जीतने वाले सीजन में महत्वपूर्ण थे। लुका माजसेन शानदार गोल स्कोरिंग फॉर्म में थे। उन्होंने 16 गोल करके आई-लीग सीजन को शीर्ष स्कोरर के रूप में समाप्त किया। उन्हें लीग का हीरो भी चुना गया। बाएं पैर के जादूगर, जुआन मेरा, टीम के लिए मिडफील्ड के सबसे प्रभावशाली खिलाड़ी थे। उन्हें लीग का सर्वश्रेष्ठ मिडफील्डर चुना गया था। सीजन को 10 गोल के साथ समाप्त करते हुए उन्होंने अग्रिम योगदान भी दिया। यह जुआन का भारत में सबसे अच्छा सीजन भी था। नेपाली कस्टोडियन किरण कुमार लिम्बु को रिस्क के बीच शानदार प्रदर्शन के लिए लीग का सर्वश्रेष्ठ गोलकीपर चुना गया। पंजाब एफसी के तकनीकी निदेशक निकोलाओस टोपोलियाटिस ने कहा, पंजाब एफसी के ऐतिहासिक आई-लीग खिताब जीतने वाले सीजन में उनके शानदार प्रदर्शन के बाद हम लुका, जुआन और किरण की सेवाओं का विस्तार करने के लिए उत्साहित हैं।

## अश्विन का करिश्मा, भारत ने विंडीज को पारी और 141 रन से हराया



डोमिनिका, 15 जुलाई। रविचंद्रन अश्विन (71 रन पर सात विकेट) के करिश्मयी प्रदर्शन के बूते भारत ने वेस्टइंडीज के खिलाफ पहला टेस्ट मैच 10 विकेट लेने के अनिल कुंबले के रिकॉर्ड की बराबरी की। विंडसर पार्क में मेजबान टीम ने पहली पारी में 150 रन बनाये थे जिसके जवाब में भारत ने अपनी पहली पारी पांच विकेट पर 421 रन बना कर

समाप्त घोषित कर दी। 271 की बड़ी बढ़त लेने के बाद भारत ने वेस्टइंडीज को दूसरी पारी में 130 रन पर समेट दिया। कप्तान रोहित शर्मा ने वेस्टइंडीज की दूसरी पारी में शुरू में सिर्फ चार ओवर तेज गेंदबाजों से कराये और पिच के मिजाज के भांपते हुये रवीन्द्र जडेजा और रविचंद्रन अश्विन को जोड़ी को आगे कर दिया जिन्होंने अपने कप्तान को निराश नहीं किया। वेस्ट इंडीज का स्कोर अभी आठ रन ही पहुंचा था कि जडेजा ने सलामी बल्लेबाज तैगोमारि चंद्रपॉल (7) को पगबाधा आउट किया जबकि पारी के 17वें ओवर में कप्तान क्रैग ब्रैथवेट (7) का विकेट चटका कर अश्विन ने अपने कालिलाना स्पेल का आगाज किया।

जर्मनी ब्लैकवुड (5) के दूसरे शिकार बने वहीं रेमन रिफर (11) जडेजा की गेंद पर विकेट के आगे पाये गये। इस बीच मोहम्मद सिराज ने जोशुआ दा सिल्वा (11) को पगबाधा आउट किया जबकि बाद के पांच विकेट अश्विन के खाते में गये। एलिक अथानाजे (28) वेस्टइंडीज को आगे से सबसे अधिक रन बनाने वाले बल्लेबाज बने जबकि जेसन होल्डर 20 रन बना कर नाबाद पवेलियन लौटे। इससे पहले भारत ने अपनी पहली पारी पांच विकेट पर 421 रन बना कर समाप्त घोषित कर दी थी। भारत को मैच जिताऊ लीड दिलाने में यशस्वी जयसवाल (171), रोहित शर्मा (103) और विराट कोहली (72) की भूमिका उल्लेखनीय रही।

## हार का कारण खराब बल्लेबाजी बनी : ब्रेथवेट

डोमिनिका, 15 जुलाई। भारत के खिलाफ शर्मनाक हार से झल्लाये वेस्टइंडीज के कप्तान क्रैग ब्रेथवेट ने कहा कि बल्लेबाजों का निराशाजनक प्रदर्शन हार के मुख्य कारक बना। ब्रेथवेट ने कहा हमने पहली पारी में सिर्फ 150 रन बनाये जो पर्याप्त नहीं थे, भारत की बैटिंग लाइनअप मजबूत है और उन्होंने इसे साबित कर दिखाया। दूसरी पारी में हमारे पास 271 रन की लीड से पार पाने की चुनौती थी। हमारे बल्लेबाजों को दबाव को दूर रख कर संयम से बल्लेबाजी करनी चाहिये थी जो हम नहीं कर सके। मैं भी असफल रहा। कप्तान होने के नाते मुझे रन बनाने चाहिये थी ताकि टीम का हौसला बढ सके।

## लाजवाब बल्लेबाज हैं यशस्वी : रोहित शर्मा

डोमिनिका, 15 जुलाई। वेस्टइंडीज के खिलाफ मिली ऐतिहासिक जीत से प्रफुल्लित भारतीय कप्तान रोहित शर्मा ने युवा बल्लेबाज यशस्वी जायसवाल के जन्मे की तारीफ करते हुये कहा कि उनके गजब की प्रतिभा है और दूसरे छोर पर उनको बल्लेबाजी करते देखना सुखद अनुभव रहा। मैच के बाद रोहित ने कहा, हमें पता था कि वह (यशस्वी) अंतर्राष्ट्रीय क्रिकेट के लिए तैयार हैं। पिछले दो साल के उनके प्रदर्शन ने दिखाया था कि वह बड़े मंच के लिए तैयार हैं। उन्होंने धैर्य व संजीवनी के साथ बल्लेबाजी की और अपना टैपरायमेंट दिखाया। किसी भी क्षण ऐसा नहीं लगा कि वह तेजी में हैं या अपनी योजनाओं से दूर जा रहे हैं।



## मार्केटा वॉंद्रासोवा विंबलडन जीतने वाली पहली गैरवरीय खिलाड़ी बनी

लंदन, 15 जुलाई। मार्केटा वॉंद्रासोवा ने महिला एकल के फाइनल में ओन्स जाबेजर को सीधे सेटों में पराजित करके विंबलडन टेनिस टूर्नामेंट का खिताब जीतने वाली सबसे कम रैंकिंग की और पहली गैर वरीयता प्राप्त खिलाड़ी बन गईं। चेक गणराज्य की 24 वर्षीय खिलाड़ी वॉंद्रासोवा ने पिछले साल की उपविजेता और छठी वरीयता प्राप्त जाबेजर को 6-4, 6-4 से हराकर अपना पहला ग्रैंड स्लैम खिताब हासिल किया। बाएं हाथ से खेलने वाली वॉंद्रासोवा की विश्व रैंकिंग 42 है और वह पिछले 60 सालों में विंबलडन में फाइनल में खेलने वाली पहली गैर वरीयता प्राप्त खिलाड़ी बनी थी। वॉंद्रासोवा दोनों सेट में पिछड़ रही थी लेकिन बहादुर सेट में उन्होंने लगातार चार अंक बनाकर जीत दर्ज की जबकि दूसरे सेट में अंतिम तीन गेम जीतकर खिताब अपने नाम किया। यह उनका ऐसा नहीं लगा कि वह तेजी में हैं या अपनी योजनाओं से दूर जा रहे हैं।

में फ्रेंच ओपन के फाइनल में हार गई थी। जाबेजर तीसरी बार ग्रैंड स्लैम फाइनल में हारी है। टयूनीशिया की यह 28 वर्षीय खिलाड़ी किसी ग्रैंड स्लैम टूर्नामेंट के फाइनल में पहुंचने वाली पहली अरब महिला और उत्तरी अफ्रीका की एकमात्र महिला खिलाड़ी है। वह पिछले साल ऑल इंग्लैंड क्लब में इलेना रायबाकिना से जबकि अमेरिकी ओपन में इगा स्विजातेक से हार गई थी। टूर्नामेंट शुरू होने से पहले यह कल्पना करना भी मुश्किल था कि वॉंद्रासोवा चैंपियन बनेगी। वर्तमान टूर्नामेंट से पहले विंबलडन में उनका रिकॉर्ड 1-4 था लेकिन इस फाइनल में उन्होंने लगातार सात मैच जीतकर खिताब अपने नाम किया। वह चोटिल होने के कारण पिछले साल विंबलडन में भाग नहीं ले पाई थी। वॉंद्रासोवा चोटिल होने के कारण पिछले साल विंबलडन में भाग नहीं ले पाई थी। वॉंद्रासोवा चोटिल होने के कारण पिछले साल अप्रैल से अक्टूबर तक बाहर रही थी और 2022 के आखिर में उनकी विश्व रैंकिंग 99 पहुंच गई थी।

## फेडरर के आठ विंबलडन खिताब की बराबरी के लिए जोकोविच के सामने अलकराज की चुनौती

विंबलडन, 15 जुलाई। दूसरी वरीयता प्राप्त नोवाक जोकोविच विंबलडन के फाइनल मुकाबले के लिए अलकराज को मैदान में उतरेंगे तो उनकी नजरें दिग्गज रोजर फेडरर के आठ खिताब के रिकॉर्ड पर बराबरी करने की होगी लेकिन इसके लिए उन्हें शीर्ष वरीयता प्राप्त कार्लोस अलकराज की चुनौती से पार पाना होगा। रिकॉर्ड 23 ग्रैंड स्लैम जीत चुके जोकोविच ने सात बार विंबलडन पुरुष एकल का खिताब जीता है। रिकॉर्ड फेडरर के नाम है जो आठ बार इसके चैंपियन बने हैं। इस मैच में अनुभव और युवा जोश का मुकाबला देखने को मिलेगा। जोकोविच 36 साल के है जबकि अलकराज 20 बरके है। किसी ग्रैंड स्लैम के फाइनल में 1974 वह बाद यह उम्र का सबसे बड़ा फासला होगा। जोकोविच अगर चैंपियन बनेते हैं तो वह अपना युग में विंबलडन का पुरुष एकल मुकाबला जीतने वाले सबसे उम्रदराज खिलाड़ी होंगे। वह लगातार पांचवां बार इस खिताब को जीतना चाहेगा। मुकाबले से पहले

जोकोविच ने स्पेन के युवा खिलाड़ी अलकराज की तुलना खुद से करते हुए तारीफ की। जोकोविच ने कहा, "वह प्रतिद्वंद्वी खिलाड़ी के खिलाफ किसी भी सतह पर चुनौतियों के अनुकूल ढालने में अविश्वसनीय रूप से सफल रहा है। इस खेल में यह मेरा मजबूत पक्ष रहा है। मैंने अपने पूरे करियर में इसे अपनी सबसे बड़ी ताकत के रूप में महसूस किया। वह (अलकराज) अपने करियर की शुरुआत में ही अच्छा प्रदर्शन कर रहा है।" अलकराज के बारे में पूछा गया तो उन्होंने कहा, "उनकी कोई कमजोरी नहीं है। वह इस खेल की पूर्णता के करीब है। वह खल के खिलाड़ी हैं और मैच में कोई गलती नहीं करते हैं। वह शारीरिक और मानसिक तौर पर काफी मजबूत हैं।" अलकराज रैंकिंग में शीर्ष पर हैं जबकि जोकोविच दूसरे स्थान पर हैं। जोकोविच हालांकि सबसे ज्यादा समय तक शीर्ष रैंकिंग पर रहे हैं। स्पेनीफाइनल में अलकराज ने तीसरी वरीयता प्राप्त दानिल मेदवेदेव की चुनौती को आसानी से 6-3 6-3 6-3 ध्वस्त कर दिया था।

## भारतीय कप्तान हरमनप्रीत को वनडे के लिए बेहतर विकेट मिलने की उम्मीद

मीरपुर, 15 जुलाई। भारत की कप्तान हरमनप्रीत कोर को उम्मीद है कि बांग्लादेश के खिलाफ रिवावर से यहां शुरू होने वाली तीन मैचों की एकदिवसीय श्रृंखला बल्लेबाजी के लिए बेहतर विकेट पर खेले जाएगी। भारत ने टी20 श्रृंखला 2-1 से जीती लेकिन शेर बांग्ला राष्ट्रीय स्टेडियम की धीमी पिच पर बल्लेबाजों को रन बनाने के लिए संघर्ष करना पड़ा। भारतीय टीम ने दूसरे और तीसरे मैच में क्रमशः 95 और 102 रन बनाए जबकि बांग्लादेश ने पहले मैच में 114 रन बनाए थे। हरमनप्रीत ने कहा कि वनडे टी20 की तुलना में अलग तरह का खेल है और उसमें बल्लेबाजों को मुश्किल परिस्थितियों में अच्छा स्कोर बनाने के लिए धैर्य बरतना होता है। हरमनप्रीत ने पहले वनडे की पूर्व संंध्या पर कहा, "हम जहां भी जाते हैं वहां अच्छे और दोनों टीम के लिए अनुकूल विकेट पर खेलना चाहते हैं लेकिन जितना मुझे पता है कल फिर से हमें उसी पिच पर खेलना होगा। उम्मीद है कि अंतिम दो मैचों में हमें बल्लेबाजी के लिए बेहतर विकेट मिलेगा।"



उन्होंने कहा, "एशियाई परिस्थितियों में विकेट धीमा हो सकता है। बल्लेबाजी इकाई के रूप में हमें रन बनाने के लिए कड़ी मेहनत करनी होगी और हम इसके लिए तैयार हैं।" बांग्लादेश श्रृंखला जीत सकती थी लेकिन दूसरे टी20 मैच में उसकी टीम 96 रन के लक्ष्य तक भी नहीं पहुंच पाई थी। बांग्लादेश ने तीसरे मैच में

जीत दर्ज की जिससे उसकी टीम का मनोबल बढ़ा होगा। हरमनप्रीत को छोड़कर भारतीय टीम में लंबे शांत खेलने वाली कोई कड़ी मेहनत करनी होगी और हम इसके लिए तैयार हैं।" बांग्लादेश श्रृंखला जीत सकती थी लेकिन दूसरे टी20 मैच में उसकी टीम 96 रन के लक्ष्य तक भी नहीं पहुंच पाई थी। बांग्लादेश ने तीसरे मैच में

## गेंदबाजों का कार्यभार प्रबंधन चिंता का सबब, बुमराह की कमी खल रही है : म्हाम्ब्रे

रोसीयू, 15 जुलाई। भारत के गेंदबाजी कोच पारस म्हाम्ब्रे ने स्वीकार किया है कि गेंदबाजों का कार्यभार प्रबंधन टीम प्रबंधन के लिये चिंता का सबब है, खासकर इस वर्ष के व्यस्त कार्यक्रम को देखते हुए। म्हाम्ब्रे ने कहा कि पिछले कुछ समय में तेज गेंदबाजों के लगातार चोटिल होने के बाद टीम प्रबंधन इस पर विशेष तौर पर काम कर रहा है। उन्होंने कहा कि भारत को जसप्रीत बुमराह की कमी खली है और टीम के भीतर गेंदबाजों के कार्यभार प्रबंधन पर लगातार बात होती रही है। उन्होंने कहा, "गेंदबाजों की चोटें और कार्यभार प्रबंधन चिंता का सबब है। पिछले डेढ़ साल में मैंने बुमराह की कमी खूब खली। हमने यह तय नहीं किया है कि स्फेद गेंद के प्रारूप में कौन खेलेगा और लाल गेंद में कौन लेकिन गेंदबाजों को विश्राम देने की जरूरत है।" उन्होंने कहा, "इससे हमें बेंच स्टूथ तैयार करने का भी मौका मिलता है। हमें गेंदबाजों की फिटनेस और कार्यभार प्रबंधन का ख्याल रखना होगा।" बुमराह सितंबर 2022 के बाद से कमर की चोट के कारण टीम से बाहर हैं। उन्होंने इस साल मार्च में आपरेशन कराया है।

# राजस्थान घुमन्तु जाति कल्याण बोर्ड के पूर्व अध्यक्ष भारत और यू.ए.ई. अब अपनी मुद्रा, रुपया और दिरहम में आपसी कारोबार करेंगे

## 18.50 लाख रू. की रिश्वत लेते गिरफ्तार

### एसीबी ने पिछले दो दिन में जयपुर और सीकर में कार्रवाई कर पूर्व अध्यक्ष केसावत सहित चार लोगों को गिरफ्तार किया

जयपुर, 15 जुलाई (कास)। भ्रष्टाचार निरोधक ब्यूरो के अतिरिक्त महानिदेशक हेमन्त प्रियदर्शी ने बताया कि ए.सी.बी. की सीकर और जयपुर में कार्रवाई करते हुये राजस्थान घुमन्तु जाति कल्याण बोर्ड



ए.सी.बी की टीम ने 18.5 लाख रुपये की रिश्वत के मामले में राजस्थान घुमन्तु जाति कल्याण बोर्ड के पूर्व अध्यक्ष गोपाल केसावत सहित चार लोगों को गिरफ्तार किया है।

- आरोपियों ने आर.पी.एस.सी. की अधिशासी अधिकारी भर्ती परीक्षा में पास करवाने व ओ.एम.आर. शीट बदलवाने के लिए 25 लाख रुपए में सौदा किया था।
- आरोपियों के आवास एवं अन्य ठिकानों की तलाशी चल रही है।

के पूर्व अध्यक्ष गोपाल केसावत, अनिल कुमार धरेन्द्र, ब्रह्मप्रकाश, रविन्द्र शर्मा को 18 लाख 50 रुपये की रिश्वत लेते रंगे हाथों गिरफ्तार किया है।

ए.सी.बी. को बताया कि, राजस्थान लोक सेवा आयोग द्वारा आयोजित अधिशासी अधिकारी (ई.ओ.) भर्ती परीक्षा में पास करवाने तथा ओ.एम.आर. शीट बदलवाने के नाम पर राज्य घुमन्तु जाति कल्याण बोर्ड के पूर्व अध्यक्ष गोपाल केसावत तथा तीन प्राइवेट व्यक्ति अनिल कुमार धरेन्द्र, ब्रह्मप्रकाश, रविन्द्र शर्मा 40 लाख रुपये की रिश्वत मांग रहे हैं।

इस पर ए.सी.बी., जयपुर के पुलिस उप महानिरीक्षक कालुराम रावत के सुपरवीजन में ए.सी.बी. सीकर इकाई के पुलिस उपाधीक्षक राजेश जांगिड़ के नेतृत्व में शिकायत का सत्यापन किया गया। इस दौरान आरोपियों द्वारा 25 लाख रुपये रिश्वत मांगने की पुष्टि हुई। इस पर ए.सी.बी. की टीम ने शुक्रवार को सीकर में

अनिल कुमार धरेन्द्र पुत्र सत्यनारायण निवासी हनुमानगढ़ टाउन एवं ब्रह्मप्रकाश पुत्र देवदा शर्मा निवासी दिल्ली को परिवारों से 18 लाख 50 हजार रुपये की रिश्वत लेते रंगे हाथों गिरफ्तार कर लिया। ए.सी.बी. ने मामले और लोगों के लिप्त होने के मद्देनजर इस पूरी कार्रवाई को गोपनीय रखा। पृष्ठताछ में सामने आया कि, यह

रकम आगे जयपुर जानी है। उसी दिन देर रात एक बजे सीकर में रविन्द्र शर्मा पुत्र बलराम निवासी टिब्बी, हनुमानगढ़ को हाईवे पर 7 लाख 50 हजार रुपये रिश्वत लेते गिरफ्तार किया गया। वहीं इनसे पृष्ठताछ के बाद शनिवार को जयपुर में आरोपी राज्य घुमन्तु जाति कल्याण बोर्ड का पूर्व अध्यक्ष गोपाल केसावत पुत्र हरचंद निवासी कुंभा

मार्ग, प्रतापनगर, जयपुर को परिवारी से 7 लाख 50 हजार रुपये रिश्वत लेते गिरफ्तार कर लिया गया। ए.सी.बी. के पुलिस महानिरीक्षक सवाई सिंह गोदारा के निर्देशन में आरोपियों से पृष्ठताछ जारी है। प्रारम्भिक पृष्ठताछ में पता चला कि आरोपियों में एक जयपुर सचिवालय का रिटाइव्ड कर्मचारी है।

**क्या आपको कम सुनाई देता है?**  
ऑटोमेटिक कान की मशीनों स्पीच थैरेपी कोकलियर इम्प्लांट, ऑटिजम डिटेक्शन, हकलाना, तुतलाना  
PERFECT SPEECH AND HEARING SOLUTIONS  
Tonk Road, JAIPUR | Vaishali Nagar, JAIPUR  
समर्क - 94602 0780

## 489 दिन जेल ...

(प्रथम पृष्ठ का शेष)

है कि लड़के की माँ एवं मामा की मौजूदगी में एक मंदिर में उनकी शादी हो गई थी तथा वे पति-पत्नी के रूप में रहने लगे थे। लेकिन, उसके बाद प्रेम में कटुता आ गई। लड़के पर प्रीवेंशन ऑफ चिल्ड्रन प्रॉम सेक्सुअल ऑफेंसिज (पी.ओ.सी.एस.ओ.- पोक्सो) एक्ट की विभिन्न धाराओं के तहत अपहरण एवं बलात्कार के आरोप लगाये गये हैं।

उसे एक वयस्क के रूप में 489 दिन जेल में रखा गया तथा बाद में 242 दिन से अधिक समय तक किशोर अपराधी गृह में रखा गया। शुक्रवार (14 जुलाई) को सर्वोच्च न्यायालय ने उसकी करीब दो साल की कड़ी परीक्षा की समाप्त की तथा उसे जमानत दे दी। यह जमानत ट्रायल कोर्ट द्वारा निर्धारित उचित शर्तों के तहत दी गई है। उसके परिवार ने एक सत्र न्यायालय में एक अर्जी लगाकर अनुरोध किया था कि उसे बाल-निरीक्षण गृह में रखा जाये। अन्त में, करीब एक साल बाद अदालत ने उसे किशोर अपराधी गृह में भेज दिया था। इस जगह वह करीब 8 महीने रहा। जूवेनाइल जस्टिस बोर्ड तथा एक हाई कोर्ट ने उसकी रिहाई के लिये उसके परिवार द्वारा किये गये प्रयासों पर पानी फेर दिया था।

अन्त में यह लड़का, एडवोकेट नमित सक्सेना के माध्यम से सर्वोच्च न्यायालय पहुंचा तथा राजस्थान उच्च न्यायालय के उस आदेश को चुनौती दी, जिसने इस साल अप्रैल में इस लड़के का क्रिमिनल रिविजन पिटिशन खारिज कर दी थी सुप्रीम कोर्ट की जस्टिस ए.एस. बोपन्ना और सुधांशु धूलिया की बैंच ने शुक्रवार को उसे जमानत पर रिहा करने के आदेश दिए।

## राहुल ने मानहानि ...

(प्रथम पृष्ठ का शेष)

के तुरन्त बाद, 24 मार्च, 2023 को उन्हें संसद की सदस्यता से अयोग्य घोषित कर दिया गया था। गांधी की सजा पर "स्टे" मिलने से उन्हें लोकसभा सांसद के रूप में उनकी बहाली का रस्ता साफ हो सकता है। लेकिन उन्हें न तो सत्र न्यायालय से कोई राहत मिली है और न गुजरात उच्च न्यायालय से। राहुल गांधी के खिलाफ कुल 10 केस विचाराधीन हैं। उनके खिलाफ पुणे की अदालत में वीर सावरकर के पौत्र ने भी एक केस दायर कर रखा है। यह केस राहुल गांधी द्वारा इंग्लैंड के केम्ब्रिज विश्वविद्यालय में वीर सावरकर के लिये प्रयुक्त शब्दों को लेकर किया गया है।

## 'चुनाव पंचायत का था... दुष्कर्म व हत्या...

(प्रथम पृष्ठ का शेष)

बड़ी भूमिका की खातिर, कुछ लोगों के शव कोई मायने नहीं रखते हैं। इन ग्रामीण चुनावों में अब तक करीब 50 लोगों की बलि दी जा चुकी है और यह संख्या जबका बढ़ती जा रही है। अब भी, राजकि चुनाव समाप्त हो चुके हैं, पूरे राज्य से लोगों के मरने तथा उनकी हत्याओं की रिपोर्ट आ रही हैं। अपनी जीत को पार्टी की निर्णायक जीत के रूप में प्रस्तुत करते हुये, वे विपक्षी दलों के विजेताओं पर अपनी पार्टी छोड़कर, तुणमूल कांग्रेस में शामिल होने के लिये अपना पार्टियाँ छोड़ने के लिये जबरदस्त दबाव डाला जा रहा है।

ऐसी रिपोर्ट चर्चा में हैं कि अन्य पार्टियों के विजेता उम्मीदवारों को तुणमूल में शामिल होने के लिये भारी-भरकम धनराशि की पेशकशी की जा रही है। यही नहीं, भाजपा के कुछ पदाधिकारियों तक को रिश्वत दी जा रही है कि वे अपने लोगों का तुणमूल में

## दुष्कर्म व हत्या...

(प्रथम पृष्ठ का शेष)

में लाये। विपक्षी दलों के कुछ विजयी उम्मीदवारों तो तुणमूल गाड़ी में सवार भी हो गये हैं। एक मामला तो ऐसा बताया जा रहा है कि विजयी उम्मीदवारों के बेटे का अपहरण कर लिया गया था। वह विजयी उम्मीदवार, जो किसी विपक्षी दल के सदस्य के रूप में मतगणना कक्ष के अंदर गया था, तुणमूल के विजेता के रूप में बाहर निकला था। विपक्षी दल अब अपने विजयी उम्मीदवारों को ऐसे सुरक्षित मकानों में रखने के लिये कड़ी मेहनत कर रहे हैं, जहाँ तक तुणमूल के कर्ताधर्ताओं के लम्बे हाथ नहीं पहुंच सकें।

ममता बनर्जी के व्यक्तित्व के कुछ मजबूत पक्ष भी हैं। वे दुर्दमनीय हैं तथा प्रतिकूल परिस्थिति में संघर्ष करना उन्हें प्रिय है। वे राष्ट्रीय राजनीति में अपना स्थान सुनिश्चित करने के लिये संघर्षरत रहेंगी। राष्ट्रीय राजनीति में अपनी जगह बनाना उनकी भूल एवं अपरिवर्तनीय आकांक्षा है। लेकिन क्या उनकी कोशिश सफल होगी?

# लड़ाकू विमानों के इंजन व स्क्रॉपिन पनडुब्बियां बनाने में मदद देगा फ्रांस

पेरिस, 15 जुलाई (चात्)। भारत और

फ्रांस ने अपनी रणनीतिक साझेदारी की 25वीं वर्षगांठ पर अपने द्विपक्षीय रक्षा सहयोग को अभूतपूर्व ऊंचाई देते हुए लड़ाकू विमानों के इंजन, स्क्रॉपिन पनडुब्बों एवं भारी मातवाहक हेलीकॉप्टर के इंजन के विकास एवं सह-उत्पादन के करार करने के साथ ही एक दीर्घकालिक रक्षा औद्योगिक सहयोग का रोडमैप बनाने की घोषणा की है।

प्रधानमंत्री नरेन्द्र मोदी की फ्रांस की ऐतिहासिक यात्रा के संघर्ष होने पर दोनों देशों के बीच रणनीतिक साझेदारी को अगले 25 वर्षों तक विस्तार देने के रोडमैप क्षितिज 2047: भारत-फ्रांस रणनीतिक साझेदारी की 25वीं वर्षगांठ, भारत-फ्रांस संबंधों की एक सदी की ओर से यह घोषणा की गयी। इस संयुक्त दस्तावेज में कहा गया है कि भारत-

## विपक्ष की बैंगलोर...

(प्रथम पृष्ठ का शेष)

से गठी गई कुमार की छवि का पूरा पूरा लाभ लिया जाये। बिहार महागठबन्धन के नेताओं का कहना है कि उनके राजनीति प्रभाव में थोड़ी बहुत कमी आ जाने के बावजूद, नीतीश कुमार, भाजपा नेताओं की कार्यशैली की बेहतर समझ रखने के कारण, भाजपा और प्रधानमंत्री नरेन्द्र मोदी के खिलाफ सर्वाधिक उपयोगी नेता के रूप में हैं।

पश्चिम बंगाल की मुख्यमंत्री मीनता बनर्जी को पूर्वी क्षेत्र में रीजनल कोऑर्डिनेटर और दिल्ली के मुख्यमंत्री को दिल्ली, हरियाणा और पंजाब की जिम्मेदारी दी जा सकती है।

एजेंडा में अगले वर्ष आम चुनावों में भाजपा के सामने एक साझा उम्मीदवार खड़ा करने की रणनीति का ब्लूप्रिन्ट तैयार करना भी शामिल है।

अगर यह योजना बन गई तो इससे सबसे ज्यादा कांग्रेस को

फ्रांस लड़ाकू विमानों व हेलीकॉप्टरों के इंजन बनाने की टैन्कॉलजी भारत के साथ साझा करने व भारत में ही इनके निर्माण के लिए समग्र मदद करने के लिए तैयार हुआ।

■ प्रधानमंत्री मोदी की ऐतिहासिक फ्रांस यात्रा सम्पन्न होने से पहले भारत और फ्रांस दोनों ने मिलकर आपसी संबंधों का, अगले 25 वर्षों का विजन पेश किया।

फ्रांस साझेदारी की 25वीं वर्षगांठ के मौके पर दोनों देश 2047 तक द्विपक्षीय संबंधों की दिशा में एक नया-आधारित व्यवस्था के प्रति सहमत हुए, जो भारत की स्वतंत्रता की शताब्दी, दोनों देशों के बीच राजनयिक संबंधों की शताब्दी और रणनीतिक साझेदारी की स्वर्ण जयंती वर्ष का जन्म मनाएगा।

भारत और फ्रांस अन्तर्राष्ट्रीय शांति और

इस संयुक्त दस्तावेज में 'सुरक्षा और संरक्षित' के लिए साझेदारी: संरक्षित रक्षा क्षमताओं का साझा निर्माण' विषय में सामरिक सहयोग को रेखांकित किया गया है। दस्तावेज में कहा गया, भारत में आत्मनिर्भर रक्षा औद्योगिक एवं तकनीकी आधार विकसित करने में फ्रांस भारत के प्रमुख भागीदारों में से एक है। भारत और फ्रांस तीसरे देशों के लाभ सहित उन्नत रक्षा प्रौद्योगिकियों के सह-विकास और सह-उत्पादन में सहयोग करने के लिए प्रतिबद्ध हैं।

दस्तावेज में कहा गया कि पांच दशकों से अधिक समय से सैन्य उद्योग में अपने उत्कृष्ट सहयोग के अनुरूप, भारत और फ्रांस भारत द्वारा ऑर्डर किए गए 36 राफेल की समय पर डिलीवरी का स्वागत करते हैं। भविष्य में, भारत और फ्रांस लड़ाकू विमान इंजन को संयुक्त रूप

से विकसित करके उन्नत वैधानिक प्रौद्योगिकियों में अपने रक्षा सहयोग का अभूतपूर्व विस्तार करेंगे। दोनों पक्ष भारतीय मल्टीरोल हेलीकॉप्टर (आई.एम.आर.एच.) कार्यक्रम के तहत भारी-लिफ्ट हेलीकॉप्टरों में मोटर लगाने के लिए सफ़रन हेलीकॉप्टर इंजन, फ्रांस के साथ करने में फ्रांस भारत के प्रमुख भागीदारों में से एक है। भारत और फ्रांस तीसरे देशों के लाभ सहित उन्नत रक्षा प्रौद्योगिकियों के सह-विकास और सह-उत्पादन में सहयोग करने के लिए प्रतिबद्ध हैं।

# मोदी शासनकाल में इसरो के मिशनों की संख्या में भारी वृद्धि हुई

## मोदी के कार्यकाल में 47 मिशन लॉन्च हो चुके हैं तथा मनमोहन सिंह सरकार में 24 मिशन लॉन्च हुये थे

नई दिल्ली, 15 जुलाई। इंडियन स्पेस रिसर्च ऑर्गनाइजेशन (इसरो) ने शुक्रवार (14 जुलाई) को श्रीहरिकोटा से एल.वी.एम.3-एम 4 रॉकेट के जरिए अपने तीसरे चंद्र मिशन चंद्रयान 3 को सफलतापूर्वक लॉन्च किया। 23 अगस्त को अंतर इसकी साफ्ट लैंडिंग होती है तो संयुक्त राज्य अमेरिका, रूस और चीन के बाद भारत इसे हासिल करने वाला दुनिया का चौथा देश बन जाएगा। इसके साथ ही मोदी सरकार के नाम एक और नया रिकॉर्ड होगा।

मोदी सरकार की बात करें तो इसरो ने इस सरकार में अब 47 मिशनों को लॉन्च किया है। इसकी तुलना में इसरो ने 1998 से किया है।

■ अटल बिहारी वाजपेयी सरकार के दौरान छः और पी.वी. नरसिम्हा राव सरकार के दौरान पांच मिशन लॉन्च हुए थे। इस लिहाज से कहा जा सकता है कि, मोदी सरकार ने अंतरिक्ष अनुसंधान के क्षेत्र में काफी प्रगति की है।

ने मनमोहन सिंह की सरकार के दौरान 24, अटल बिहारी वाजपेयी सरकार के दौरान छह और पी.वी. नरसिम्हा राव सरकार के दौरान पांच मिशन को लॉन्च किया था। इस लिहाज से कहा जा सकता है कि मोदी सरकार ने अंतरिक्ष अनुसंधान के क्षेत्र में काफी प्रगति की है।

भारत का अंतरिक्ष कार्यक्रम 1962 में जवाहरलाल नेहरू सरकार द्वारा अंतरिक्ष अनुसंधान के लिए भारतीय राष्ट्रीय समिति की स्थापना के साथ शुरू किया गया था, जो सात साल बाद इंदिरा गांधी शासन के दौरान इसरो बन गया। पिछले नौ वर्षों की बात करें तो इसरो द्वारा किए गए 47 लॉन्च

मिशनों में से केवल तीन उपग्रह अपनी कक्षाओं में स्थापित नहीं होने में विफल रहे। जबकि 22 जुलाई, 2019 को लॉन्च किए गए चंद्रयान 2 मिशन ने सफलतापूर्वक उड़ान भरी और चंद्रमा के चारों ओर एक ऑर्बिटर स्थापित किया, लेकिन यह चंद्रमा की सतह पर नरम लैंडिंग के लक्ष्य को प्राप्त नहीं कर सका। अंतरिक्ष मिशनों की गति में तेजी का श्रेय अंतरिक्ष विभाग के केंद्रीय राज्य मंत्री, जितेंद्र सिंह मोदी सरकार को दिया है - उन्होंने कहा है कि, मोदी सरकार ने अंतरिक्ष मिशन को लेकर अधिक संसाधन और एक मजबूत नीति, परिवेश प्रदान किया।

## गूगल का अनुमान...

(प्रथम पृष्ठ का शेष)

दिए जायेंगे। लेकिन यह गठबंधन विवाद रहित नहीं है। इन "इन्फ्लुएंसर्स" को सार्वजनिक संवाद की श्रद्धा संस्कृति है कि सरकार के साथ इनके गठबंधन के बारे में ज्यादा जानकारी नहीं है। यह ज्यादा चिंताजनक है क्योंकि सामग्री तैयार करने वालों तथा ऑनलाइन पत्रकारों के बीच अंतर घटता जा रहा है। जनवरी 2023 में सरकार न सोशल मीडिया "इन्फ्लुएंसर्स" के लिए अनिवार्य कर दिया था कि वे ब्रांड्स से मिलने वाले भौतिक लाभों की घोषणा करें जैसे होटल में ठहरना आदि। मिलने वाले भौतिक लाभ घोषित करेंगे, होटल में ठहरने सहित। न्यूजलाईव्ही की कार्यकारी संपादक सुश्री मनीषा पांडे ने कहा, क्योंकि "यह किसी ब्रांड को प्रोत्साहित करने के समान है, केवल यहां ब्रांड सरकार है।"

हालांकि इन्फ्लुएंसर्स स्वयं को पूरी तरह पत्रकार न मानें लेकिन उनके द्वारा

सकेंगे।

इस समझौते पर भारतीय रिजर्व बैंक (आर.बी.आई.) के गवर्नर शक्तिकांत दास और यू.ए.ई. सेंट्रल बैंक के गवर्नर खालेद मोहम्मद बलामा ने दो समझौता ज्ञापनों पर हस्ताक्षर किए। आधिकारिक वक्तव्य के मुताबिक, दोनों देशों के केंद्रीय बैंक रुपये और दिरहम का कारोबारी लेन-देन में इस्तेमाल बढ़ाने के लिए एक ढांचा खड़ा करेंगे।

इसके साथ ही वे दोनों देशों की भुगतान प्रणालियों यू.पी.आई. और आई.पी.पी. को एक-दूसरे से जोड़ने के लिए सहयोग करेंगे। इससे भारतीय रुपये और यू.ए.ई. दिरहम दोनों को लाभ होगा। आर.बी.आई. ने एक बयान में कहा कि समझौता ज्ञापन में चालू खातों के सारे लेन-देन और स्वीकृत पूंजी खाता लेन-देन भी शामिल है।

## अभिषेक बच्चन लोकसभा चुनाव लड़ेंगे?

नई दिल्ली, 15 जुलाई। बॉलीवुड अभिनेता और सिनेमा के महानायक अमिताभ बच्चन के बेटे अभिषेक बच्चन को लेकर प्रयागराज में अचानक चर्चाओं का बाजार गर्म हो गया है।

ये चर्चाएं उनकी अगली पारी को लेकर हैं। कहा जा रहा है अभिषेक 2024 के चुनावी रण में प्रयागराज की धरती पर ताल ठोक सकते हैं।

याद दिला दें कि 1984 में अमिताभ बच्चन ने भी इलाहाबाद लोकसभा क्षेत्र से चुनाव लड़ा था। उस चुनाव में अमिताभ ने पूर्व मुख्यमंत्री और दिग्गज नेता हेमवती नंदन बहुगुणा को हराकर इतिहास रच दिया था।